




IL-HAJJA f'Ghawdex

Ottubru 2000 - Nru.822



**IŻ-ŻGHAŻAGH
GHAWDXIN**

**MAL-PAPA
FIL-ĠUBLEW**



**Qed taħseb biex thalli
TIFKIRA SABIHA TA' L-GHEŻIEŻ TIEGHEK?**

“GILJAN TAX-XAGHRA”



**jaf jaħsiblek biex
twaqqaf monument
dekoruż u dejjemi,
ta' l-irħam
jew tal-granit,
bi prezzijiet moderati,
fuq il-qabar
tal-familja tiegħek.**

**META F'NOVEMBRU ŻŻUR IĊ-ĊIMITERJI T'GHAWDEX,
WAQT LI TITLOB GHALL-MEJTIN, ARA WKOLL
IX-XOGHOL SABIH FUQ HAFNA OQBRA MAGHMULA MINN**

JULIAN SULTANA & Co. Ltd.

**MARBLE AND GRANITE MONUMENTAL WORKS,
Marsalforn Road, Xagħra. Tel: 557136. Mobile: 0949 3442.**

f' din il-ħarġa

Editorjal	• 3
Il-Hajja fid-Djoċesi	• 4
X'gara dan l-aħħar	• 6
Għawdex 300 mit sena ilu – Hlasijiet lill-Kastellan tax-Xlendi	• 8
Id-Dinja ta' Ċikku l-Għawdx	• 10
Intervista - Il-15-il Jum Mondjali taż-Żgħażaġh	• 12
Siltiet mill-Messaġġ tal- Papa liż-Żgħażaġh	• 16
Il-Beatu Papa Piju XI	• 18
Il-Kelma fil-Bibbja	• 20
Apprezzament: Mons. Emmanuel Mercieca	• 22
It-Tabib Anton Tabone	• 24
Dun Ġorġ Preca u l-Madonna	• 26
Gublew taż-Żgħażaġh	• 27
Il-Prinċipju tal-Libertà	
Reliġjuża	• 28
X-Xjuħ fil-Folklor Għawdx	• 30
Wirt ġżiritna : Fdalijiet ta' żmien	
ir-Rumani	• 34
Int u saħħtek - Il-Kolesterol	• 36
Bookmark	• 39
Għawdex Sportiv	• 40
Mid-Dinja Teknoloġika	• 42

IL-HAJJA f'Għawdex

Imwaaqfa Ġunju 1945
Hargħa nru. 822

Mahruga mid-
Djoċesi ta' Għawdex

Amministrazzjoni:

Lumen Christi Media Centre

Triq Fortunato Mizzi,

Victoria - Għawdex VCT 111

Tel. 560496/7 Fax. 561860

e-mail: lumenchristi@gozodirect.com

homepage:

<http://www.gozodirect.com/lumenchristi>

Abbonament : Lm3 Sostenitur: Lm 5

Issettjata: Lumen Christi Media Centre

Stampata: "Gozo Press"

Għajnsielem, Għawdex

Din il-ħarġa nġhalqet għall-istampa

fl-15 ta' Settembru 2000.


Il-fehmiet li jistgħaru l-kittieba

m'hum iex neċessarjament daww

tal-Bord Editorjali.

Ritratt tal-Qoxra:

Iż-Żgħażaġh Għawdxin li pparteċipaw
fil-Gublew taż-Żgħażaġh f'Ruma



MENTI NOSTRAE 50 SENA ILU

Fi Ġżiritna b'xorti tajba, għandna għadd sabiħ ta' saċerdoti u bosta minnhom huma tassew eżemplari u

dedikati għax-xoġhol pastorali. Għandna wkoll numru sabiħ ta' saċerdoti jaħdmu f'artijiet tal-missjoni u niesna jimpenjaw ruħhom biex jibagħtuhom minn kollox biex isostnuhom fil-ħidma tagħhom għall-popli f'qar. Għandna saċerdoti oħrajn li jinsabu jaħdmu fi djoċesijiet fejn hemm nuqqas ta' kleru u l-ħidma tagħhom hi apprezzata ħafna min-nies tal-post.

L-istima tas-saċerdoti twassal biex il-poplu jitlob ħafna minnu speċjalment fil-perfezzjoni spiritwali u qdusija personali. Anki l-Knisja tagħti direttivi lis-saċerdoti tagħha dwar kif għandhom ifass lul-ħajja tagħhom biex jitqaddsu. Illum nixtiequ nfakkru l-Enciklika Menti Nostrae tal-Papa Piju XII li kiteb fit-23 ta' Settembru 1950, 50 sena ilu.

Din l-ittra enciklika Piju XII jirsisti li d-dinja teħtieġ saċerdoti qaddisin (4). Iktar ma' d-dinja titbiegħed minn Alla, iktar hemm bżonn li s-saċerdot ikollu "perfezzjoni interjuri" minħabba n-natura stess ta' l-uffiċċju għoli li rċieva mingħand Alla (6).

Il-Papa jsemmi l-virtuġiet li s-saċerdot għandu jżżejjen bihom. Dawn huma karità kbira, umiltà, ubbidjenza lejn Alla u lejn l-awtoritajiet legittimi, ċelibat u kastità, spirtu ta' faqar, saġrifċċju, talb, spirtu ta' apostolat, taħriġ tajjeb fit-teoloġija u devozzjoni kbira lejn l-Ewkaristija u lejn il-Madonna.

F'għeluq ta' din l-enciklika Piju XII ifakkar lill-insara li għandhom jgħinu lis-saċerdot u ma jħalluħx nieqes mill-bżonnijiet essenzjali tal-ħajja. Huma fid-dmir li jifhmuh, jikkoperaw miegħu u jsostnuh biex jgħix b'mod deċenti (126-128). Ikun għajb għall-poplu nisrani li jibqa' passiv quddiem il-bżonnijiet tas-saċerdoti li jsibhom dejjem lesti biex jaqduh fil-bżonnijiet spiritwali u drabi anke fi bżonnijiet oħra. M'għandhomx jintesew daww is-saċerdoti li jiddedikaw ruħhom għall-ħidma fost it-tfal u ż-żgħażaġh, ħidma li titlob ċaħdjet u saġrifċċji kbar u regolari. Jekk il-poplu tagħna jista' jifraħ bl-għadd sabiħ ta' saċerdoti li għandna, għandu jkun ukoll tolleranti magħhom, jaġħdirhom, jifhimhom, jitlob għalihom u jgħinohom speċjalment fi xjuħithom meta l-iktar ikollhom bżonn li ma jigux abbandunati u minsijin.

EDITORJAL



Mons. Isqof f'pellegrinaġġ mal-morda

Mis-Sibt 29 ta' Lulju sat-Tlieta 8 t'Awissu Mons. Isqof ha sehem f'pellegrinaġġ għall-morda li jiġi organizzat ta' kull sena mill-Ghaqda Maltija għat-Trasport tal-Morda f' Lourdes. F' Lourdes Mons. Isqof ippresieda konċelebrazzjoni - li saret fil-grotta - għall-pellegrini Maltin u Ghawdxin, u ha sehem ukoll fil-Quddiesa hekk imsejha Internazzjonali illi ssir fil-Bażilika San Piju X. Barra minn hekk, Mons. Isqof kellu wkoll udjenza mal-Papa f' Castelgandolfo nhar is-Sibt 5 t'Awissu. Il-pellegrini żaru wkoll is-Santwarji Frangiskani f' Assisi u s-Santwarju ta' San Benedittu f' Subiaco.

Konsagrazzjoni tal-Artal Mejda tal-Katidral

Waqt konċelebrazzjoni li nżammet nhar il-Gimgha 11 t'Awissu 2000 flimkien mal-Kapitlu u sacerdoti oħra fil-Katidral, Mons. Isqof ikkonsagra l-Artal Mejda tal-irham li tqiegħed dan l-aħhar. L-artal huwa disinn tal-Kav. Pawlu Camilleri Cauchi u s-Sur Salv Bugeja, u ġie mahdum mid-ditta Felici ta' Carrara. Il-benefatturi ta' l-artal huma s-Sur Ġużeppi Caruana flimkien ma' martu u wliedhom.

Ftuh u tberik tar-Renal Unit fl-Isptar f'Ghawdex

L-Onorevoli Giovanna Debono, Ministru għal Ghawdex fethet uffiċjalment r-Renal Unit fl-Isptar Ġenerali ta' Ghawdex fl-14 t'Awissu. Ir-Renal Unit tinsab fil-parti tas-C.C.U. Mons. Isqof bierek dan is-servizz ġdid għall-morda Ghawdxin, li issa ma jkollhomx iktar bżonn imorru Malta għall-kura.

Il-Velja ta' l-Assunta

Din il-velja, li saret fl-14 t'Awissu fil-ghaxija, bdiet fid-9.00 b'mixja ta' fidi *aux flambeaux* minn hdejn is-Sigra l-Kbira akkumpanjata mix-xbieha tal-Madonna ta' Pinu. Matul din il-mixja tkantaw innijiet Marjani u ntqalu s-salmi. Mons. Isqof mexxa konċelebrazzjoni quddiem is-Santwarju. Fl-omelija, Mons. Isqof tkellem dwar il-Pastoral ta' Santa Marija, li titkellem mill-persuna tal-mara fil-hajja tal-Knisja. Mons. Isqof wera d-dispjaċir tiegħu għall-mod ta' kif ċerti ġurnali trattaw din il-Pastoral u għal ċerta kritika ngusta li saret. Mons. Isqof sahaq li jekk il-messaġġ tal-Knisja ma jiġix milqugh fid-dawl tal-fidi u t-tagħlim ta' Kristu, allura faċli li wiehed jitbiegħed mill-verità.

Laqgħa mat-tfal ta' Chernobyl

Il-Gimgha 18 t'Awissu Mons. Isqof kellu laqgħa ma' grupp ta' tfal minn Chernobyl (Russja) li għal dawn l-aħhar snin qed ikunu mistiedna biex jgħaddu l-vaganzi tas-Sajf fil-gzejjer ta' Malta u Ghawdex. F'Ghawdex huma kienu allogġjati fl-Istitut ta' San Ġużepp. Il-laqgħa ta' Mons Isqof ma' dawn it-tfal saret fil-Lumen Christi Media Centre.

Il-kxif u t-tberik tal-monument tat-tabib Anton Tabone

It-tberik tal-monument tat-tabib Anton Tabone (Il-Principal) sar minn Mons Isqof fit-18 t'Awissu. Għal din l-okkażjoni, fost il-mistiedna prezenti kien hemm il-President ta' Malta u l-Ministru għal Ghawdex. Il-monument ġie mikxuf mill-E.T. Ċensu Tabone, ex-President ta' Malta u mill-E.T. Guido de



M a r c o, President ta' Malta. Fost dawki li ghamlu d-diskorsi ta' l-okkażjoni kien hemm is-Sur Franco Masini, is-Sindku tar-Rabat is-Sur Pawlu Cassar l-M i n i s t r u Ġ i o v a n n a Debono, Mr. Anton Tabone, l-iSpeaker tal-Kamra. Is-serata kienet

animata mill-kant tal-korijiet *Chorus Urbanus*, *Chorus Ecclesiae Cathedralis* u *Laudate Pueri*.

Laqgħa għas-saċerdoti msefrin

Nhar is-Sibt 19 t'Awissu Mons. Isqof iltaqa' għat-tieni darba ma' grupp ta' saċerdoti Ghawdxin li jahdmu barra minn xtutna. Din il-laqgħa isservi biex is-saċerdoti jzommu l-kuntatt tagħhom ma' l-Isqof u ma' shabhom is-saċerdoti msefrin. Barra minn hekk hija okkażżjoni fejn saċerdoti li ġejjin minn esperjenzi u minn pajjiżi diversi jaqsmu flimkien l-esperjenza pastorali. Matul il-laqgħa ġew indirizzati wkoll Mons. Salv Grima, delegat ta' l-Isqof għas-saċerdoti msefrin.

Pellegrinaġġ Djoċesan Marjan għal Malta

Kif soltu jsir ta' kull sena, sar Pellegrinaġġ Djoċesan għal Santwarju Marjan F'Malta. Għal din is-sena ntgħazlet il-Knisja tal-parroċċa ta' l-Imgarr, iddedikata lit-Tluġ fis-Sema tal-Madonna. Mons. Isqof mexxa konċelebrazzjoni u fl-omelija tkellem minn żewġ veritajiet fundamentali għan-nisrani: l-immortalità tar-ruħ u l-qawmien mill-imwiet fl-ahhar jum. L-imgieba tan-nisrani tiddependi minn kif ihares u jilqa' dawn il-veritajiet tal-fidi.


Il-funeral ta' Mons. Emmanuel Mercieca

Fid-29 t'Awissu sar il-funeral ta' Mons. Emmanuel Mercieca, Arcipriet Emeritus tal-Parroċċa ta' San Ġorġ. Il-konċelebrazzjoni tmexxiet mill-Arcipriet tal-Bażilika Mons. Ġużeppe Farrugia, flimkien ma' għadd ta' saċerdoti. Fi tmiem il-quddiesja Mons. Isqof assista għall-kant tal-*libera* u ta l-ahhar tislma lill-mejjet.

Kxif ta' Lapida mill-Legjun ta' Marija

Nhar it-Tnejn 4 ta' Settembru saret il-laqgħa tal-*Concilium* tal-Legjun ta' Marija fil-*Headquarters* tagħhom. Fl-ahhar parti tal-laqgħa tkellem ukoll Mons Isqof u

hegġigħom biex il-paġsat sabih ta' din l-Għaqda ikun spinta biex jahdmu iktar għall-futur. Fl-ahhar tal-laqgħa Mons. Isqof kixef lapida li tfakkar il-50 sena minn mindu il-Legjun ta' Marija beda jahdem fil-gżira ta' Ghawdex.



Mons. Isqof jiltaqa' maż-żgħażaġh Ghawdxin li hadu sehem fil-Ġublew taż-Żgħażaġh f'Ruma

It-Tlieta 5 ta' Settembru saret laqgħa għal dawki iż-żgħażaġh li hadu sehem fil-Ġublew taż-żgħażaġh li sar f'Ruma. Mons. Isqof mexxa quddiesja ta' ringrazzjament lil Alla, waqt li iż-żgħażaġh animaw il-liturgija bil-kant ferrieħi tagħhom. Mons. Isqof kien iltaqa' wkoll ma' dan il-grupp ta' żgħażaġh Ghawdxin fil-Knisja tar-Raġhaj it-Tajjeb fit-8 t'Awissu li għadda, bi thejjija għal dan il-pellegrinaġġ. Dan il-pellegrinaġġ u s-sehem fil-15-il Jum Mondjali taż-Żgħażaġh ġie organizzat mill-Kummissjoni Djoċesana Żgħażaġh.

Il-miġja tar-Relikwija tad-Dmugh tal-Madonna ta' Siracusa

Fl-okkażżjoni tal-festa tal-Bambina il-Parroċċa tax-Xagħra gābet ir-relikwija tad-Dmugh tal-Madonna ta' Siracusa. Ir-Relikwarju wasal fis-6 ta' Settembru u ġie miġjub mir-Rettur tas-Santwarju ta' Siracusa Don Michele Giansiracusa. Saru diversi attivitajiet, fosthom manifestazzjoni għat-tfal, ċelebrazzjoni għall-morda, żjara fl-isptarijiet. Is-Sibt 9 ta' Settembru saret Manifestazzjoni Marjana Nazzjonali. Fis-6.00p.m. saret Konċelebrazzjoni mmexxija mill-Arcisqof ta' Siracusa Mons. Giuseppe Costanzo, flimkien ma' l-E.T. Mons. Nikol Ġ. Cauchi u l-E.T. Mons. Annetto Depasquale. Fl-istess jum l-Arcisqof Costanzo iltaqa' mal-Kleru t'Ghawdex fil-Kappella tas-Seminarju.



WIRJA TA' SANTA MARIJA



Il-President ta' Malta, il-Prof. Guido de Marco, akkumpanjat mill-Ministri Giovanna Debono u Ninu Zammit, żaru l-Wirja tal-Biedja u Snajja', nhar Santa Marija fil-Gonna Pubblici ta' Villa Rundle. Il-wirja kienet organizzata mis-Socjeta' Agrikola, Industrijali u Kulturali ta' Ghawdex.

KUNĊERT MUŻIKALI



Kunċert mużikali mill-Banda Santa Marija taż-Żebbuġ (Ghawdex), bl-isem ta' *Fantasia 2000*, taht il-patroċinju tal-Ministru ghal Ghawdex, ġie mtella' ghall-pubblika fil-pjazza tar-rahall taż-Żebbuġ l-Erbgha 16 t'Awissu. Il-Banda kienet taht id-direzzjoni ta' Mro. Joe Grech u ndaqqu diversi xogholijiet. Saru diskorsi minn George Cefai, Segretarju Eżekuttiv tal-Banda, mill-President tal-Banda Stephen Cini, mill-Arċipriet tal-parroċċa l-Kan. Noel Saliba, u mill-Ministru ghal Ghawdex. Saret preżentazzjoni ta' tifikira lil Dun Salv Tabone, l-ewwel direttur spiritwali tal-Banda fl-okkażjoni tal-25 sena mill-ordinazzjoni sacerdotali tiegħu. Is-sur Paul Caruana ppreżenta marċ lill-President tal-Banda Santa Marija, is-sur Stephen Cini.

KAMPANJA TA' TINDIF

Nhar il-Hamis 17 t'Awissu nghata bidu ghall-kampanja annwali *Clean Up the Seas*, fil-bajja tax-Xlendi bil-partecipazzjoni ta' diversi Maltin u Ghawdxin. Din l-inizjattiva ttiehdet mill-Gvern u mill-privat, bl-iskop li titjieb l-immagni tal-gżira Ghawdxija ghall-benefiċċju tat-turiżmu.

SERATA KOMMEMORATTIVA

Il-Hamis 17 t'Awissu fil-pjazza taż-Żebbuġ, Ghawdex sar il-BBQ annwali tal-festa organizzat miż-Żebbuġ Rovers F.C. Din l-attività tmexxiet minn Joe Bajada, li bhala editur tal-pubblikazzjoni *Żebbuġ Rovers F.C. - Il-Gublew tal-Fidda 1975-2000*, ippreżenta kopja lill-president Teddy Cefai u lil Jimmy Catania, il-fundatur ta' Żebbuġ Rovers. Bhala gest, il-Kumitat ippreżenta tifikira lil Joe



Bajada bhala rikonoxximent tax-xoghol li ghamel *senza interessi* g h a l l -pubblikazzjoni tal-ktieb. Matul din l-attività ġew moghtija l-unuri tal-klabb. Fi tmiem il BBQ inkixfet i r h a m a kommemorattiva f'ghelug il-25 sena mit-twaqqif tal-

klabb mill-President Teddie Cefai u li tbierket mill-Arcipriet Noel Saliba.

JUM L-GHARB

Dan il-Jum ġie ċelebrat nhar it-Tlieta 29 t' Awissu mill-Kunsill Lokali tal-post. Fil-knisja parrokkjali ġiet iċċelebrata quddies ta' radd il-hajr mill-Arcipriet Mons. Karm Gauci. Wara ttella' programm ta' attivitajiet. Saret l-inawgurazzjoni ta' żewġ fanali godda fuq iz-zuntier tal-knisja. Studenti tal-ballet u drama taw is-sehem taghhom ukoll waqt din is-serata. Filippa Caruana u Stephen Apap, żewġ itfal mil-lokalità, qraw silta mill-istorja tal-hajja ta' Karmni Grima u Frenċ ta' l-Gharb. Kuruni u bukketti ta' ward tpoġġew quddiem il-monument ta' l-isqof Mikiel Molina minn diversi mistednin. Is-Sindku David Apap u l-Ministru ghal Ghawdex ghamlu diskors ta' l-okkażjoni. Din is-



sena l-premj *Ġieh l-Gharb* ġie pprezentat lil Mons. Isqof Nikol Cauchi, ir-Raghaj tad-Djoċesi u iben dan ir-rahall.

GOZO – ISLAND OF MYTH AND MIRACLES
Ġie llanċjat uffiċjalment dan il-ktieb-gwida dwar Ghawdex nhar it-Tlieta 29 t' Awissu mill-Ministru



ghal Ghawdex, is-Sinjura Giovanna Debono. Il-ktieb-gwida sar fuq inizjattiva tal-*Assoċjazzjoni Ghawdxija ghat-Turiżmu*, kif ukoll tal-Ministeru ghal Ghawdex. L-iskop prinċipali wara din il-gwida kien li tinghata stampa hajja u komprensiva ta' kull aspekk li jsawwar il-karattru u l-ispirtu ta' Ghawdex u l-Ghawdxin. Din il-gwida ser isservi ta' għodda promozzjonali fost is-swieq turistiċi barranin, bħalma huma operatori u aġenziji ta' l-ivvjaġġar. Il-kelliema f'din l-okkażjoni kienu s-Sinjuri Sammy Rapa u Joe Muscat, rispettivament *Chairman* u Segretarju ta' l-*Assoċjazzjoni Ghawdxija ghat-Turiżmu*, u l-Ministru ghal Ghawdex. Preżenti kien hemm ukoll is-Sur George Mifsud, Direttur Ġenerali tal-Kumpanija M.P.S. li hadet hsieb din il-pubblikazzjoni.

KANAL GHALL-ILMA TAX-XITA



Il-Ministru ghal Ghawdex nhar l-Erbgha 30 t'Awissu ghamlet żjara fin-naħa t'isfel tal-Belt Victoria fejn beda x-xoghol fuq kanal biex jilqa' l-ilma tax-xita. L-ewwel fażi tax-xoghol, li tikkonsisti fil-parti li mill-Wied ta' Żejta twassal sa salib it-toroq, bdiet nhar il-Hamis 24 t'Awissu. It-tieni fażi tal-proġett mistenni jitkompla matul ix-xhur ta' Ottubru u Novembru meta t-traffiku tas-sajf ikun batta. It-trinka għall-ilma ser tibda minn hdejn il-

Ġonna ta' Villa Rundle u tibqa' sejra sal-Wied ta' Żejta. Dan qed isir biex tittaffa l-problema ta' l-ilma tax-xita fi Triq Fortunato Mizzi. Barra minn hekk, fil-parti ta' fuq tal-kanal qed tinbena parti ohra li ser isservi biex minnha jghaddu s-servizzi ta' l-ilma u d-dawl li jkunu mehtieġa fil-futur, u dan sabiex jiġu eliminati darba għal dejjem l-inkonvenjenzi ta' thaffir ta' diversi trinek fl-istess triq.

SANNAT IR-REBBIEHA


It-tim rappreżentattiv tal-Kunsill Lokali ta' Sannat rebah ir-raba' edizzjoni tal-*Logħob mingħajr konfini*. Dan il-logħob, bil-partecipazzjoni ta' diversi Kunsilli Lokali Ghawdxin, ġie organizzat mill-Bord Sportiv Ghawdxi flimkien mal-Kumpanija *Leisure and Animation*. Tul din is-serata, li saret il-Ġimgħa 1 ta' Settembru, fil-Menqa ta' Marsalforn, sar ukoll kant minn Adelina Attard u Joe Demicoli, li komplew żewqu din l-attività sportiva. Saru diskorsi qosra ta' l-okkażjoni, kemm miċ-*Chairman* tal-Bord Sportiv Ghawdxi, Joe Bajada, kif ukoll mill-Ministru għal Ghawdex, li



ppreżentat trofej u midalji lir-rebbieha u lill-partecipanti kollha.

FIERA

Nhar il-Hadd 3 ta' Settembru fil-bajja ta' Hondoq ir-Rummien ġiet organizzata fiera mill-Għaqda Muzikali tal-Qala *Ite ad Joseph*. Kien hemm logħob għat-tfal u għall-kbar flimkien ma' bejgh ta' prodotti bi prezzijiet baxxi attraenti.



RING-FILE A4... B'XEJN!

Matul ix-xahar ta' Ottubru biss

IL-LUMEN CHRISTI BOOKSHOP

fi Triq Fortunato Mizzi, Victoria, qed joffri **rigal ta' Ring-File A4** għal kull Lm5 li jintefqu f'ogġetti (*stationery*, mhux kotba) tal-iskola, lit-tfal u studenti klijenti tagħna.

EJJA S'GHANDNA!

**ISSIBILNA KULL XORTA TA' STATIONERY
BL-IRHAS PREZZIJET.**

Il-*"Colour Separations"* ta' din ir-rivista
ġew preparati minn:


Scanning | Colour Separations
Image Manipulation | Artwork
Production | Magazines | Design



Scerri Reprographic Studio
Victoria | Gozo

A Division of Scerri Photo Studio


52, Palm Street,
Victoria,
Gozo - VCT 103,
Malta.
Tel/Fax: (+356) 561488
(+356) 553654



Arkivju Nazzjonali Ghawdex

Ghawdex 300 sena ilu

Pagna mill-Arkivju Nazzjonali - 88



Ricerka ta'

Joseph Bezzina
©2000

HLASIJET LILL-KASTELLAN TAX-XLENDI

It-tmienja u tmenin dokument li qeghdin nippublikaw f'din is-sensjela ta' pagni mill-Arkivju Nazzjonali ta' Ghawdex hu dwar hlasijiet maghmula lill-kastellan tat-Torri tax-Xlendi u l-ajjutant tieghu ghal xogholhom minn Mejju sa Awwissu. Jinsabu registrati nhar il-31 ta' Awwissu, 1700 — tliet mit sena ilu — fit-tmien volum ta' l-Acta ta' l-Universitas ta' Ghawdex, l-enti amministrattiva tal-gżira fi żmien il-Kavallieri ta' San Ġwann (1530–1798), manetta (1699–1700), folju 30v (NAG, UG, Acta, 8/1699-1700, f. 30v).

Din li ġejja hi traskrizzjoni tad-dokument:

Michele Hagius, tesoriero di quest'Università del Gozo pagarete a:

Mastro a Giuseppe Falson Castellano nella torre Xlendi scudi sei e tarì otto di moneta se gli devino per suo salario di mesi quattro incominciati il 1° maggio primo passato e finiti hoggi l'ultimo instante a ragione di scudi venti l'anno gli da detta Università per suo tratramento di che tirando vostra cautela ponerete a nostri conti li 31 ed ultimo agosto

1700;

Ippolito Incontri Aggiutante nella torre Xlendi scudi otto e tarì quattro di moneta se gli devino per suo salario di mesi quattro incominciati il primo maggio primo passato e finiti hoggi l'ultimo instante a ragione di scudi venti cinque l'anno gli da detta Università per suo trattamento di che tirando vostra cautela ponerete a nostri conti li 31 ed ultimo agosto 1700.

It-torri fit-tarf tal-bajja tax-Xlendi beda jinbena fis-sena 1650. Kien mibni bi flus l-Universitas li kienet ukoll responsabbli minn kull tiswija mehtieġa u ghall-paga ta' min kien jaghmel għassa u ta' l-ajjuttant tieghu, kif sewwa sew jixhed dan id-dokument.

It-torri kien mghammar bl-artillerija kollha mehtieġa mill-Gvern tal-Kavallieri. Il-Kavallieri kienu wkoll responsabbli għall-pagi tal-bumbardiera, iżda dawn ma kienux tal-fiss, iżda kienu jintbaghtu fit-torri meta jkun hemm biza ta' xi nżul tal-ghadu.


Il-Kastellan tax-Xlendi fl-1700 kien Ġuzepp Falson. Kien jithallas għoxrin skut fis-sena. Il-

paga kienet toħroġ tliet darbiet fis-sena u għalhekk terz-il paga, minn Mejju sa' Awwissu, kien jiġi 6 skutu u 8 irbiegħi. Mhux hafna, iżda jidher li l-Kastellan kien jaghmel dan ix-xogħol *part-time*, li jfisser li ma kienx ikun il-hin kollu fit-torri.

Dan johroġ mill-fatt li l-ajjutant kellu paga iktar mill-Kastellan, paga ta' hamsa u għoxrin skut fis-sena, li terz minnhom jiġu 8 skutu u 4 irbiegħi. Lanqas ma' hu hafna, iżda milli jidher, b'dan ix-xogħol, l-ajjutant kien jiffranka ż-żamma ta' dar, għax kellu dritt joqghod hemm flimkien mal-familja tieghu.

Dan nafuh mill-famuż ċensiment ta' Ghawdex tal-1667, meta l-għassies tat-torri tax-Xlendi kien Aloisio Incontri u kien joqghod fit-torri ma' martu Natalina u s-sitt uliedu. Fl-1700, meta sar dan il-hlas, l-Ajjutant kien Ippolito Incontri li kien jiġi r-raba' wild tieghu. Fl-1667, Ippolito kellu erba' snin, jiġifieri fl-1700 kellu 37 sena.

Jidher li l-ghajdut *like father, like son*, jiġifieri li jiġri kemm-il darba li l-ulied jimxu fuq il-passi ta' missierhom fix-xogħol, kien anki jissucciedi dak iż-żmien.





ĊIMITERJU TAL-KAROZZI

Mill-belveder hdejn il-Konservatorju ta' l-Isqof ghadha titgawda (sakemm jippermettu!) veduta sabiha li tiehu l-ghajn 'l hemm minn Marsalforn. Minn xi żmien 'l hawn din il-veduta ssebbhet bid-dehra ta' hafna karozzi mkissra li qed jitpoġġew fuq xulxin fuq bejt (iva, fuq il-bejt!) ta' wahda mill-binjiet li tmiss mat-triq tal-Konservatorju. Staghgibt kif l-Awtorità ta' l-Ippjanar u tas-Sanità taw permess biex jinfetah ċimiterju fil-qalba rar-Rabat, f'post fejn ghadek tista' tgawdi n-natura u l-gholjiet tal-gżira taghna. Forsi biex ifakkruna li Ghawdex ukoll qed igawdi mill-progress tad-dinja tal-lum!

IL-MITHNA TAX-XLENDI

Hafna minnkomm żgur jafu (u whud jiftakru) li mhaffra fil-blat biswit il-Knisja tax-Xlendi hemm mithna tal-qamh li kienet tintuża fi żmien il-gwerra. Minn barra ma jidher kwazi xejn ghajr trejqa u bieb qadim fil-blat. Imma ġewwa hemm tant spazju li t-trakkijiet mgħobbija bix-xkejjer tal-qamh setgħu jibqgħu deklin ġewwa u jduru bil-kumdità.

Xi żmien ilu l-Kunsill Lokali tal-Munxar iddeċieda li jagħmel proġett ta' restawrazzjoni ta' din il-mithna biex jiġi preservat wirt storiku u arkeoloġiku ta' gżirietna. Hejja studju u rapport dettaljati ta' dan il-proġett, u ressaq kollox quddiem l-awtoritajiet għall-approvazzjoni tagħhom. Wara diversi laqgħat fil-Ministeru ta' Ghawdex u ma' l-awtoritajiet konċernati f'Malta, il-Kunsill gie mwieghed li sa Ġunju (li għadda!!!) kellha ssir id-*devolution* tal-mithna biex minn taht il-Gvern Ċentrali l-post jiġi amministrat mill-Kunsill tal-Munxar u hekk jibda l-proġett tar-restawr.

Imma minn dawn il-wegħdiet kollha ma sehħ xejn. Xejn. X'gara? Xi hadd fil-Ministeru ta' Ghawdex waqqaf kollox ghax dehrli li - skond il-ligi - kellu jitwaqqaf Kumitat

apposta biex jara li kollox isir kif suppost u ma jintilef xejn mit-tifikriet u mill-wirt ta' dan il-post. Haġa tajba, anke jekk il-Kunsill tal-Munxar kien ilu żmien twil li haseb għal dan.

Hu minnu li din hi r-raġuni vera għala l-burokrazija waqqfet proġett bhal dan, uniku f'Ghawdex? Jew hemm xi haġa oħra? Ahna smajna li r-raġuni vera hi li l-Mithna tax-Xlendi saret *dumping area* tal-karrijiet tal-karnival u tal-boards ta' l-iskejjel tal-Gvern!

Mela, jekk dan hu minnu, viva r-Re tal-Karnival ghax baqa' jsaltan barra minn jiemu!

MAŻ-ŻEWĠ PARTITI

Mhux lakemm issib nies bhal dan haġbi. Jaqbel maż-żewġ partiti. Mhix haġa hażina, tafux. Kellna bżonn ta' nies bhalu biex inehhu xi ftit mill-firda tal-politika partigġjana. Jghid li jivvota Labour imma ferhan bil-Gvern tal-lum... ghax jidhol filghodu ghax-xogħol, jiffirma... u jitlaq lejn id-dar mill-ġdid bla nkwieta ta' xejn!

Prosit, haġbi, ġibtha żewġ! Imma nittama li ftit huma dawk li jirraġunaw bhalek, huma ta' liema partit huma.

ĠOBON FRISK U MMELLAH!...

Il-ġbejniet friski ta' Ghawdex, li minnhom isiru wkoll il-ġobon moxx u l-ġobon tal-bżar, huma mfittxija minn hafna. Għad fadal diversi nies f'Ghawdex li għadhom jagħmlu l-ġobon frisk bil-metodi tradizzjonali: halib frisk tan-nagħaġ (għalhemm hemm minn juża tal-mogħoż, li, però, jhalli ftit tat-togħma differenti), jithallat miegħu l-qtar tat-tomos, u kollox jitqiegħed għas-shana (mhux fuq in-nar), sakemm issir il-baqta, li mbagħad titqiegħed fil-qwieleb (darba kienu tal-qasab!) biex issir ġobon frisk. Fuq il-baqta, u hi u tiddawwar fil-qaleb biex tiehu l-forma, jitqiegħed ftit melh ohxon. Togħma u tjubija tal-genn!

Imma hemm min irid il-flus bi ftit tbatija u bi ftit spejjeż. Flok il-halib tan-nagħaġ jintuża t-trab tal-halib (u trid tara ta' liema kwalità!), flok il-qtar tat-tomos pilloli artifiċjali, u flok il-melħ ilma baħar! Tbiegħ hafna iżjed u tagħmel aktar flus! Isibu min jibla' kollox.

Hemm bżonn li l-ġobon frisk, prodotti oħra ta' l-ikel u manifatturi oħra tradizzjonali jiġu mharsa mil-ligi, bhama qed isir f'diversi pajjiżi oħra, biex il-produttur ġenwin u l-konsumatur ikunu mharsa minn dawk li għal flus jagħmlu kollox.

... U BIZZILLA

L-istess diskors jista' jingħad għall-industrija tal-bizzilla. Tara nisa xwejha jobormu ċ-ċombini bil-paċenzja kollha u johlqu disinni ta' l-ghaġeb, biex imbagħad tmur f'hanut u jbellgħulek biċċa bizzilla maħduma bil-magni bhallikieku kienet xogħol ta' l-id! Miskin int jekk ma tkunx tifhem, ghax tahseb li xtrajt xi biċċa bizzilla żul minn hemm. Jekk ma rridux nibqgħu nqarrqu u, fuq kollox, jekk irridu li l-prodotti artigjanali tagħna ma nequidhomx, hemm bżonn li nipproteġhom. F'pajjiżi ftit aktar żviluppatti minna, il-prodotti għall-bejgħ jiġu distinti: dawk artigjanali jkunu mmarkati sewwa biex il-klijent ikun jaf liema hu l-prodott ġenwin u, jekk irid, ihallas tajjeb għalihom biex jakkwistahom.

INT ĊITTADIN RESIDENZJALI JEW ĊITTADIN TAL-VILLEGĠJATURA?

Smajt li meta jinghataw il-permessi biex postijiet tad-divertiment ikunu jistgħu jdoqqu muzika fl-apert ma jridx ikollhom bini residenzjali f'radju ta' 500 metru. Imma jekk il-bini jkun tal-villegġjatura, min imur joqghod hemm - anke għal sajf shih - ma jiġix ikkalkulat mil-liġi. Jistgħu jtambrulek kemm iridu hsejjes sal-hamsa ta' filghodu (anke bla permess) u ma jhallukx torqod sajf shih, ghax lilek il-liġi tqisek ċittadin tal-villegġjatura. Jiġifieri, bla drittijiet. Nissuġġerilek iżzomm kelb matul is-sena u tirreġistrah fuq dak il-post, biex għas-sajf li ġej tikkwalifika bhala ċittadin residenzjali u jagħtu każ tal-krib tiegħek ukoll... barra dak tal-kelb!

DOQQ, FIRE ENGINE, BIEK FORSI JAGHMLULEK IL-WISA'!

Ftit taż-żmien ilu nqalghet emergenza fix-Xlendi u ssejhu żewġ *fire engines* biex jifju n-nirien li nqalghu. Mnalla li kollox ġara qabel is-siegha ta' filghodu ghax kieku kienu jsibu diffikultà kbira biex jghaddu mit-triq ta' quddiem il-Grotta minhabba l-karozzi pparkjati hażin fuq iż-żewġ nahat tat-triq.

Imma kont insejt: jistgħu jghaddu mit-triq l-ohra tal-Munxar li tiehu għall-Kantra tax-Xlendi! Xi residenti fix-Xlendi qed jspiċċaw jużaw din it-triq biex jirritornaw id-dar, ghax biex tgħaddi mit-triq tax-Xlendi fil-hinijiet tard bil-lejl (minkejja li l-permessi tad-divertiment jagħlqu fis-sagħtejn ta' filghodu) tilhaq tgħid ghaxar posti rużarju.

MAHFRA U RIKONĊILJAZZJONI

Ma nafx jekk hemmx pajjiz bħal tagħna, mingħajr gwerer ċivili u problemi soċjali kbar, li għandu tant nies miġġielda u mifruda minn xulxin, min minhabba wirt, min minhabba statwa, min minhabba trumbetta, min minhabba kulur u elf haġa ohra. X'sar biex fis-Sena tal-Ġublew tinbidel xi f'it din il-mentalità, u jissewew, bil-grazzja ta' Alla, tant firdiet u wegħat?

Sfortunatament, hemm min aktar jippreferi jiftakar fl-ikrah ta' l-imghoddi milli jibni l-preżent. Flok sforz kollettiv biex tinbena hbiberija, infittxu l-vendikazzjoni u nahbuha taht il-liba tal-gustizzja. Min jaf x'ikun għaddej mill-qalb ta' Kristu dak il-hin?!

"X'ser tiehdu b'dan, u x'ser jiswielek...?" Il-bqija tas-Salm fittxuh intom.

ORGAN DONORS

Kull tant u tant titqajjem il-kwistjoni tad-donaturi ta' l-organi. Mhux biss biex aktar Ghawdxin u Maltin jirreġistraw bhala donaturi ta' organi imma, fuq kollox, biex tinbidel f'it il-mentalità tan-nies tagħna li quddiem il-mewt ta' xi qarib tagħhom jibqgħu lura minn dan il-ġest... anke meta dik l-istess persuna li tmurt tkun miktuba bhala donatur. Ghax il-liġi tagħna tgħid li, minkejja r-rieda tal-persuna li tkun inkitbet bhala donatur, l-istat xorta jrid jitlob il-kunsens tal-familjari biex ikun jista' jiehu l-organi mill-persuna mejta.

Tač-čajt. Mela għalfejn inktibt jekk tad-dar jistgħu jdawwru r-rieda tiegħi? Mur għamel hekk bil-wirt! Jekk ma jirnexxilniex nibdlu l-mentalità tagħna, forsi ahjar nibdlu f'it il-leġislazzjoni ta' pajjizna. Almenu dawk li jkun għalqu t-tmintax u jkun miktuba bhala donatur ma jkollomx b'żonn il-permess tal-familjari biex - wara mewthom - isehh skond ir-rieda tagħhom.

IL-KORSA TAŻ-ŻWIEMEL

Kelli b'żonn f'it kantuni mhux hażin biex nibni kamra f'għalqa u ġietni t-tentazzjoni li mmur inhott parti mill-hajt tal-korsa taż-żwiemel. Tgħid dnub kbir? Ghax hasra tara kollox jaqa' f'it f'it u hadd ma jagħti każ. Kantun illum u kantun għada forsi titnehħa dik il-kruha... jew tinbena sewwa mill-ġdid. Il-hitan tas-sejjeħ sewwa nirrorangawhom ghax, barra mis-sbuhija arkitettonika li fihom, jippreservaw il-ftit hamrija li fadliha. Imma l-hajt tal-korsa mhux inqas importanti mill-hitan tas-sejjeħ. Kif inhu llum fih spettaklu arkitettoniku mill-aqwa. Hemm tant haddiema tal-Gvern imdejġin ghax m'għandhomx xogħol, jaħasra!...

Jista' jsir użu ahjar minn dak il-kobor kollu, forsi għal dixxiplini jew manifestrazzjonijiet sportivi ohra?

SPEJJEŻ GĤAT-TRASPORT BEJN IL-GZEJER

Qrajt b'interess intervista li kienet saret mač-*Chairman* tal-Kumpanija *Magro Bros*. Kien qal li aktar jiġi jiswa *container* minn Ghawdex għal Malta milli minn Malta għall-Ingilterra. Interessanti, hux veru!? Kont għadni ma nafx biżżejjed kemm tiswiha flus din in-naqra ta' bahar lill-industrija u l-manifatturi Ghawdxin!

PROĠETTI F'GHAWDEX: MEXJIN?

Il-pubbliku jista' jkun mgharraf minn żmien għal żmien f'liema stadju ta' studju waslu jew jekk ġewx imwarrba għal kollox ċerti proġetti li kienu jew huma mahsuba għal Ghawdex, bhall-korsa tal-golf, is-servizz ta' ajruplan żgħir, il-car park...?


HADDIEMA TAS-SAJF


Matul ix-xhur tas-sajf hafna studenti jsibu xogħol *part-time* fl-industrija tat-turiżmu. Mhix haġa hażina, sakemm ma jkunx qed isir sfruttament tal-haddiema, hlas ingust, abbuż u ksur tal-liġi. Lilna tinteressana mistoqsija ohra: dawk li jhaddmu ... u dawk li jahdmu qed jagħtu każ tal-quddies tal-Hadd? Qed jibqa' hin biżżejjed biex dak li jkun ikun jista' jiehu sehem sewwa flimkien mal-komunità fil-quddies tal-Hadd? Ghax ahna smajna b'żgħažagh li jahdmu mis-Sibt wara nofsinhar sa tard bil-lejl, u mill-Hadd filghodu sa tard filghaxija. U l-quddies tal-Hadd? "Ma kellix hin!" F'it mistrieħ dawn iridu wkoll, mhux hekk!

SWEET SENSATIONS
CONFECTIONERY

For Cakes, Gateau,
Pastries & Confectionery

Jesmond & Maryanne Borg





55, St. Joseph Sqr.,
Gala, Gozo. Tel: 565663
Home: 552277

IL-15-IL JUM MONDJALI TAŻ-ŻGHAŻAGH

RUMA 15-20 TA' AWISSU 2000

DUN EDDIE ZAMMIT JIĠBOR ESPERJENZI TA' XI ŻGHAŻAGH GHAWDXIN LI FLIMKIEN MA' SHABHOM OHRA HADU SEHEM FIL-ĠUBLEW TAŻ-ŻGHAŻAGH F'RUMA

"Dun, issa wara Ruma mmorru Toronto!"

Bilkemm kienu ghadhom kemm irritornaw fil-parroċca ta' Santa Luċija wara l-quddiesa tal-Papa f'Tor Vergata li ż-żghažagh Ghawdxin li pparteċipaw għall-Ġublew taż-Żghažagh f'Ruma ma tefghux il-harsa u x-xewqa tagħhom fuq il-Jum Mondjali li jmiss, dak ta' sentejn ohra gewwa l-Kanada.

Esperjenza qawwija li żgur ma tintesiex malajr. Esperjenza ta' ferh, esperjenza ta' Knisja universali, esperjenza ta' fidi f'Ġesù. Il-grupp ta' żghažagh Ghawdxin, 60 b'kollox, fosthom erba' saċerdoti, kien fost aktar minn żewġ miljun ta' żghažagh kattolċi minn aktar minn 160 pajjiż li hadu sehem fil-15-il Jum Mondjali taż-Żghažagh. Il-bandiera Maltija li tellajna magħna kienet tperper fost eluf ta' bnadar ohra minn kull rokna tad-dinja. Iltqajna ma' żghažagh li whud minnhom għamlu sagrificċji kbar biex setghu jipparteċipaw f'din l-avventura tal-fidi, u juru lid-dinja kollha li anke f'pajjiżi li bilkemm nafu bihom hemm żghažagh li bħalna jemmnu fi Kristu, li bħalna jieħdu sehem fil-hajja tal-Knisja, li bħalna jitolbu u jgħixu l-Ewkaristija u jersqu għall-Qrar.

Il-Jum Mondjali taż-Żghažagh kien mifrux fuq sitt ijiem. Il-qofol taċ-ċelebrazzjonijiet intlahqu s-Sibt u l-Hadd, fil-medda ta' Tor Vergata. Aktar minn żewġ miljun żaghžugh ingabru madwar il-Papa għall-Velja ta' Talb tas-Sibt filghaxija. Dak il-lejl irqadna barra fis-*sleeping bags*. Il-Hadd filghodu hadna sehem fil-quddiesa solenni mmexxija mill-Papa, imdawwar minn eluf ta' isqfijiet u saċerdoti, quddiesa li għalqet dan il-Jum Mondjali taż-Żghažagh. Fuq il-*big screen* kellna x-xorti naraw lil Ivan Farrugia, żaghžugh Ghawdxi mix-Xewkija, jaqra l-messaġġ konklussiv taż-żghažagh quddiem il-Papa. Fraħna u ċapċapna x'hin rajna lill-Papa jghannqu mieghu.


Il-belt ta' Ruma u l-Italja kollha baqghu mistagħħba b'dawn iċ-ċelebrazzjonijiet. Kulhadd apprezza li dawn iż-żghažagh kellhom xi haġa speċjali li ma tantx jinnotawha meta jiltaqghu żghažagh ohra għall-kunċerti jew attivitajiet sportivi: is sons ta' semplicità, l edukazzjoni ċivika, il-ferh ġenwin, il-fraternità, is-solidarjetà. Kif tispjega dan kollu jekk mhux għax dawn huma żghažagh li jemmnu, li jitolbu, li jersqu għas-Sagramenti, li huma membri fl-Għaqdiet u l-Movimenti tal-Knisja?! Hemm qieghed is-sigriet tas-suċċess ta' dan l-avveniment straordinarju: għax dawn iż-żghažagh jemmnu f'Ġesù u jridu jimxu warajh minkejja d-diffikultajiet tal-hajja tal-lum.

Dun Giovanni Curmi

Pjazza San Pietru - 15 ta' Awissu - Ftuh uffiċċjali tal-Jum Mondjali taż-Żghažagh

Il-ħmistax ta' Awwissu iqanqal diversi tipi ta' ħsbijiet fl-imħuħ tal-poplu Malti, speċjalment f'tagħna l-Ghawdxin. Għalija u għal shabi l-ohra li morna Ruma din il-ġurnata kellha tifsira speċjali. Kienet tfigher il-ftuħ ta' l-attivitajiet u ċ-ċelebrazzjonijiet tal-Jum Dinji taż-Żghažagh'. Ilkoll konna herqanin biex infittxu naslu l-Vatikan għal-laqqha mal-Papa. Għal din il-laqqha attendew mijiet ta' eluf ta' żghažagh minn madwar id-dinja kollha. Kulhadd kien bla nifs, bejn bis-shana u wisq iżjed minħabba





iwasslu l-messaġġ tagħhom, l-Papa rnexxielu jwassal tiegħu b'harsa waħda t'għajnejh. Fl-aħħar, ta' min isemmi l-fatt illi hemmhekk kulhadd kien kburi bl-identità tiegħu. Xhieda ta' dan kien l-għajjat u l-entuzjażmu taż-żgħażaġh kollha hekk kif il-Papa sellem lill-pajjiż rispettiv tagħhom. Kienet esperjenza unika u żgur li din il-ġurnata ser tibqa' f'moħħ kull min kien preżenti.

Aldo Formosa (San Lawrenz)

Stadio della Farnesina - 16 u 17 ta' Awissu - Laqgħat ta' katekezi u ċelebrazzjoni tal-quddiesa

Fil-jumejn ta' katekezi, li tmexxew minn isqof Amerikan u iehor Kanadiż, il-grupp tagħna kien flimkien ma' diversi żgħażaġh mill-Kanada, U.S.A., Ingilterra u diversi pajjiżi oħra ta' lingwa Ingliża. Il-laqgħat, ta' madwar sagħtejn il-waħda, saru fi grawnd ta' l-atletika, f'tit il-bogħod mill-iStadio Olimpico ta' Ruma. Konna nintefghu fuq il-haxix aħdar, bil-kappell f'rasna biex ma ninharqux wisq mix-xemx. Il-laqgħat kienu taħlita sabiħa ta' kant, tagħlim u mument ta' riflessjoni. Iż-żewġ isqifijiet tkellmu hafna mill-esperjenza personali tagħhom. Il-laqgħat kienu jibdw b'daqsxejn ta' ċerimonja fejn rappreżentant minn kull grupp ta' żgħażaġh preżenti kienu jtilgħu flimkien bil-bnadar tal-pajjiż tagħhom akkumpanjati mill-kant ta' "L'Emmanuel", l-innu tal-Gublew taż-żgħażaġh. Għall-quddiesa, li kienet issir fi tmiem il-katekezi, konna nintefghu għad-dell tas-siġar li jdawwru dan il-grawnd biex intaffu f'tit mis-shana tax-xemx. Wara l-quddiesa konna mmorru sitta sitta biex niehdu l-ikel ippreparat għaž-żgħażaġh kollha. Kien mument sabiħ li fih kellimna żgħażaġh minn pajjiżi oħra u stajna nibdlu *badges* u oġġetti oħra b'tifkira ta' dawn il-laqgħat sbieħ.


Angelo Camilleri (Nadur)

Bażilka ta' San Pietru - 18 ta' Awissu - Pellegrinaġġ mill-Porta Santa għal fuq il-Qabar ta' San Pietru

Il-Ġimgha filghodu qomna kmieni u fis-6.30am konna hdejn il-Kastell ta' Sant'Anġlu ma' mijet ta' żgħażaġh oħra biex naghmlu l-pellegrinaġġ għal fuq il-Qabar ta' San Pietru u nghaddu mill-Porta Santa. Kulhadd kellu f'idejh ktejjeb bil-qari u l-kant biex ikun jista' jiehu sehem aħjar. Kienet tinhass atmosfera ta' trankwillità fost dawk preżenti, li komplet tissahħaħ mill-fatt li din il-mixxa saret fi spirtu ta' ġabra u silenzju. Il-pellegrinaġġ kien maqsum f'erbatax-il waqfa, li fihom saru meditazzjonijiet fuq il-Beatitudnijiet u fuq il-hajja ta' San Pietru. Il-meditazzjoni u l-qari spiritwali kienu ta' għajjnuna biex nirriflettu fuq kif aħna ž-żgħażaġh tas-sena elfejn nistghu nghixu l-fidi fil-hajja tagħna. Bejn waqfa u oħra konna nkantaw innijiet flimkien.

Kif wasalna quddiem il-bażilka ta' San Pietru qrajna flimkien talba mhejjija mill-Papa li kienet tipprezenta lil Kristu bhala l-Bieb tal-hajja. Kienet stedina biex waqt li nghaddu mill-Porta Santa nhossu li Kristu qed isejhilna biex nidhlu aktar fil-hajja tiegħu, u fl-istess waqt biex nifthulu l-bieb ta' qalbna u nhalluh jidhol u jahdem fil-hajja tagħna. Wara li għidna t-talba ta' San Frangisk, dhalna fil-bażilka u, waqt li rsaqna lejn il-qabar ta' San Pietru, għamilna t-tiġdid tal-fidi tagħna u tlabna għall-Papa u għall-Knisja kollha. Fl-aħħar, fi spirtu ta' għaqda bejnieta u f'għaqda mal-Knisja Universali (li dak il-hin hassejna li naghmlu parti minnha b'mod iktar shih), tlabna flimkien il-Missierna u spicċajna b'tifhir lill-Madonna, biex inkunu nistghu nirbhu wkoll l-Indulgenza Plenarja. Imbagħad, wara li ammirajna f'tit l-arti stupenda li hemm f'din il-bażilka, għidna xi erba' ritratti ta' tifkira.

Rita Buttigieg (Victoria)



Pjazza Venezia-Kolossew - 18 ta' Awissu - Il-Via Crucis

Il-Ġimgħa filgħaxija kien imiss li nieħdu sehem fil-Via Crucis li kienet tibda mit-taraġ tal-Knisja magħrufa bħala *S. Maria in Ara Coeli* u tispicċa quddiem il-Kolossew. Hekk kif bēda jidlam bdiet il-purċissjoni bis-slaleb, palm u xemgħat li mxew quddiem kulhadd, wara s-Salib tal-Fidwa. Il-grupp tagħna, fost mijiet ta' eluf ta' żgħażaġħ bħalna, bdejna mexjin wara s-Salib, bil-ktieb tat-talb miftuf f'idejna biex insegwu t-talb u l-kant li kien qiegħed jingħad. Matul it-triq ġejna mogħtija wkoll *flambeau* u hekk, id f'id blex ma nintliffux ġo dawk iż-żgħażaġħ kollha, tlabna u kantajna flimkien. Għalkemm kien id-dlam, nista' ngħid li qalb ħadd ma kienet imdallma, u raġġi qawwija ta' dawl kienu ħerġin minn għajnejn kulhadd bil-ferħ. Kien hemm ġabra kbira li

mingħajr ma trid kienet iġġaġħlek tingabar u titlob. Jekk toqgħod taħseb ftit, dawn iż-żgħażaġħ li ħadu sehem fil-Via Crucis huma żgħażaġħ li bħalhom f'Malta u Għawdex kemm kemm ma jgħadduhomx biż-żmien. Le, mhux veru, Kristu jinsab fost iż-żgħażaġħ ukoll, u l-Via Crucis kienet mument li jixhed dan. Għalija, din kienet esperjenza spiritwali qawwija ħafna, li gġegħlek tagħraf li mingħajr Alla f'ħajtek inti m'inti xejn.

Angelique Cremona (Xagħra)

Tor Vergata - 20 ta' Awissu - Il-quddiesa mal-Papa

Matul dan il-Ġublew taż-Żgħażaġħ kellna diversi laqgħat ta' talb u katekeżi. Imma l-quddiesa li mexxa l-Papa l-Hadd filgħodu kmieni f'Tor Vergata ma ninsiha qatt. Ma kenitx il-quddiesa tal-Papa biss, imma wkoll tagħna iż-żgħażaġħ kollha li nġbarna hemm minn madwar id-dinja kollha. Biex wasalna hemm kellna naghmlu ftit saġrificċju mhux ħazin, għax ridna nimxu madwar għaxar kilometri taht xemx tiżreg u mgħobbijin bis-*sleeping bag* u bil-kaxxi ta' l-ikel li tawna.

Meta tara dawk iż-żgħażaġħ kollha - aktar minn żewġ miljuni! - miġbura madwar il-Papa, jġik naturali li tistaqsi: għalfejn tant żgħażaġħ, minn tant u tant pajjiżi, kienu lesti jagħmlu dawk is-saġrificċji kollha biex huma wkoll ikunu preżenti hemmhekk madwar il-Papa? Għal min ma jemminx hi haġa li ma tantx tinftiehem, imma għalina, li naraw l-affarijiet bl-għajnejn tal-fidi, il-Papa huwa r-rappreżentant ta' Kristu fid-dinja u l-mexxej tal-Knisja. Kien proprju għalhekk li ahna iż-żgħażaġħ nġbarna Ruma: ma mornieix biss biex naraw u niltaqghu mal-Papa, imma fuq kollox biex niltaqghu ma' Kristu. Kollox kien sabih f'dawk il-mument: il-kant, l-għajat u ċ-ċapċip tagħna, id-diskors tal-Papa. Hassejna ruhna tabilhaqq ahwa fi Kristu, Knisja waħda. U għalkemm il-quddiesa damet ferm aktar minn dik li s-soltu nieħu sehem fiha, hadd ma nduna kif għadda l-hin, anke jekk konna f'xemx taqli l-klieb.

Issa li ġejt lura nista' ngħid li kienet esperjenza li ma ninsiha qatt. Imma fuq kollox kienet esperjenza ta' fidi. Jalla din l-esperjenza timlini b'aktar kuraġġ spiritwali biex fil-hajja tiegħi nipprattika b'aktar konvizjoni dak li nemmen.

Tania Farrugia (Xewkija)

Tor Vergata - Il-messaġġ tal-Papa liż-żgħażaġħ kattoliċi tad-dinja

Meta Ġesù ħabbar lid-dixxipli tiegħu li kellhom jieklu l-Ġisem tiegħu stess, jġififieri l-Ewkaristija, hafna kienu dawk li ma emmnuhx u telquh. Imbagħad Ġesù dar fuq l-appostli u qalilhom: "Tridux tmorru intom ukoll?" U qabeż Pietru u qallu: "Għand min tridna mmorru?" Personalment bqajt impressjonat meta l-Papa rrepetta din il-mistoqsija għal diversi drabi matul l-omelija tiegħu tal-quddiesa, tant li baqgħet immarkata ġewwa fija. Mistoqsija bħal din, li m'għandha bżonn ebda tweġiba, tgħinni hafna f'mument fejn inħoss in-nuqqas tal-preżenza ta' Alla, fejn il-fidi ssir l-unika virtù li żżommni miexi wara Kristu. Infatti, il-Papa, meta tkellem fuq il-vokazzjonijiet, qalilna biex ma nħallux id-dubji jfixkluna. Nirringrazzja lill-Papa li sawwab fija fiduċja kbira fi Kristu.

Matthew Borg (Victoria)



Il-Gublew għamilna hbieb

Il-mawra tagħna Ruma, barra l-aspett spiritwali, kellha l-lat soċjali. Tlaqna minn Għawdex fi gruppi żgħar, kulhadd mal-hbieb tiegħu. Madanakollu, mill-ewwel bdejna nsiru nafu aktar lil xulxin. Kull attività li kellna konna mmorru ma' xulxin. Anke filgħaxija, x'hin noħorġu, konna nieħdu l-kitarra magħna u erhilna nkantaw u nidhku flimkien. Naħseb li l-fatt li ltaqjna ma' ħafna żgħażaġh minn pajjiżi differenti għinna biex inkunu magħqudin aktar bħala grupp, anke bħala rappreżentanti tad-djoċesi ta' Għawdex. Matul il-gimgħa li domna Ruma sirna qisna aħwa. Kien diffiċli għalina li ninfirdu, imma ppjanajna li nibaqgħu f'kuntatt ma' xulxin u norganizzaw attivitajiet li jgħinuna nżommu sħiħa l-hbibberija li nibtet bejnietna.




Marlene Cauchi (Għarb)

Is-7 Forum Internazzjonali taż-Żgħażaġh (Ruma -12-15 t'Awissu)

Għal dan il-Forum, li sar bi thejjiġja għall-Jum Dinji taż-Żgħażaġh, kienu mistiedna żewġ rappreżentanti minn kull Konferenza Episkopali mid-dinja kollha. Iż-żgħażaġh li pparteċipaw, madwar 400, kienu kollha taht il-25 sena, u lkoll impenjanti fil-pastorali maż-żgħażaġh. Jien u tfajla Maltija konna nirrapreżentaw lill-Konferenza Episkopali Maltija. It-tema tal-Forum kienet "Nimxu fuq il-Passi ta' Kristu". Kellna diversi konferenzi, qsim ta' esperjenzi, diskussjoni, workshops u mumentu ta' talb. Fi tmiem il-Forum, jien u erba' żgħażaġh oħra ġbarna dak kollu li hareġ mid-diskussjonijiet u sawwarna messaġġ liż-żgħażaġh kollha tad-dinja. Dan il-messaġġ inqara quddiem il-Papa fi tmiem il-quddiesa ta' Tor Vergata. Wara li ntemm il-Forum, il-grupp kollu tagħna pparteċipa fl-attivitajiet l-oħra tal-Gublew taż-Żgħażaġh.

Barra dawn, kellna diversi attivitajiet oħra li ġew organizzati apposta għalina, fosthom quddiesa mal-Papa f'Castelgandolfo. Matul il-Via Crucis li saret fiċ-ċentru ta' Ruma qrib il-Kolossew, nhar il-Gimgħa 18 t'Awissu, aħna rfajna slaleb u friegħi tal-palm matul din il-mixja ta' talb. Fiz-żewġ attivitajiet li saru Tor Vergata, il-Velja u l-Quddiesa, aħna konna fuq il-palk tal-Papa, u hekk segwejna ħafna mill-qrib iċ-ċelebrazzjonijiet kollha li saru f'dawk il-jumejn.

Għalija, din l-esperjenza kienet wahda unika. Kelli x-xorti niltaqa' ma' tant żgħażaġh ġejjin minn kulturi u esperjenzi differenti, xi whud iebsa. Kellna żgħażaġh minn pajjiżi fejn li tghid li int nistrani jfisser tkun ikkunsidrat bħala ċittadin ta' grad inferjuri. Żagħżuġh minn Israel kien ġej minn familja li l-membri tagħha jhaddnu diversi religjonijiet. Iltqajt ma' żgħażaġh li l-pajjiżi tagħhom qeghdin fi gwerra ma' xulxin. Kienet esperjenza sabiħa tarahom jifirhu flimkienu u



jxejru l-bnadar ta' pajjiżhom wahda fejn l-oħra. Fi tmiem ta' ċelebrazzjoni penitenzjali, miġbura madwar is-Salib tal-Fidwa, rappreżentant minn kull pajjiż talab skuża f'isem pajjiżu lil dawk il-pajjiżi li ġew offiżi minnhom. Ir-rappreżentanti ta' l-Istati Uniti talbu skuża f'isem pajjiżhom. Tfajla Albanija talbet skuża lill-Italja tal-kuntrabandu u tal-prostituzzjoni li diversi Albanizi jxerdu fl-Italja.

Il-15-il Jum Dinji taż-Żgħażaġh mela l-belt ta' Ruma biż-żgħażaġh kattolċi, żgħażaġh ferhanin, ikantaw, jitolbu, u jitghaxxqu bis-sbuħija tal-Belt Eterna. L-imġieba sabiħa ta' aktar minn 2 miljun żgħażaġh miġbura flimkien wehidha saret xhieda ta' fidi. Il-qawwa tal-Papa kienet tghaġġbek. Raġel xwejjag li jidher marid u fraġli, imbagħad tarah mimli b'dik l-enerġija kollha. Veru Papa

żagħżuġh! Il-Papa kien ferhan u kompli magħna fiċ-ċapċip, bit-tixjir ta' jdejh u bil-kant. Waqt li aħna konna nkantaw "John Paul II, we love you", hu kompli magħna billi kanta "John Paul II, he loves you".


Esperjenza bħal din timlik b'ħafna kuragg u tama. Dawn iż-żgħażaġh kollha huma żerriegħa ta' Knisja hajja u dinja ġdida. Wiehed mill-kelliema tal-Forum qal: "din hi esperjenza ta' Knisja mingħajr frontieri". Tasew: konna mijiet ta' eluf ta' żgħażaġh minn tant pajjiżi, kulturi u kuluri differenti, imma flimkien hassejna biss li konna żgħażaġh insara. Kif semmejna fil-messaġġ tagħna fi tmiem il-quddiesa ta' Tor Vergata, Kristu hu l-unika tweġiba għad-diffikultajiet tagħna iż-żgħażaġh u tal-bnedmin kollha, Kristu tal-bierah, tal-lum u ta' dejjem.

Ivan Farrugia (Xewkija)

IL-PAPA

Riflessjonijiet
minn
A.C.M.

liż-żgħażaġh



tad-Dinja



Gheżiež Żgħażaġh...

X'gejtu tfittxu ?

jew aħjar

Lil min gejtu tfittxu ?

Twegiba wahda hemm...

**Gejtu tfittxu lil
Ġesù Kristu.**

**Iżda Ġesù Kristu gie l-ewwel
Hu biex ifittex lilkom.**

Ara li ma tmorrux taħsbu li Kristu ma jafkomx...

...kull wiehed minnkom hu prezzjuż għal Kristu

...Hu jaf lil kull wiehed personalment

...Hu jhobbkom b'għożża kbira, anke meta intom ftit tatu kas.

*Diskors ta' Merħba - Pjazza San Pietru
15 t'Awissu 2000*



Gheżiež Żgħażaġh tal-Millennju l-Ġdid...

La tiddubitawx mill-imħabba ta' Alla lejkom

Hu għandu post speċjali
GHALIKOM f'qalbu.

Hu għandu missjoni speċjali
GHALIKOM fid-dinja.

La tibzghux terfghu r-responsabilità tagħkom...

IL-KNISJA GHANDHA BŻONNKOM
Għanda bżonn l-impenn u l-generożità tagħkom.

IL-PAPA GHANDU BŻONNKOM
Fil-bidu ta' dan il-millennju qed jitlobkom tiehdu l-Vangelu fit-toroq tad-dinja.

Hobbu lil Kristu! Hobbu lill-Knisja!

Hobbu lil Kristu kif ihobbkom Hu.

Hobbu lill-Knisja kif ihobbha Kristu.

Il-Papa liż-żgħażaġh li pparteċipaw fil-Forum Internazzjonali - Castel Gandolfo, 17 t'Awissu 2000



“

Gheżież Żgħażaġh tas-seklu li għadu qed jibda:

Tibżgħux tingħataw kollkom kemm intom lil Kristu!

Hu jiggwidakom!

Hu jagħtikom il-qawwa biex timxu warajh kuljum u f'kull sitwazzjoni!

Ir-Rigal tal-Papa

Il-lejla ser nagħtikom il-Vanġelu. Dan hu r-rigal li l-Papa ser jagħtikom.

Il-kelma li fih hi l-Kelma ta' Kristu.

Jekk tisingħu

- ⊗ fis-SKIET
- ⊗ fit-TALB
- ⊗ u TFITTXU minn ifissirielkom

allura intom

- ⊗ TILTAQGHU ma' Kristu
- ⊗ TIMXU warajh
- ⊗ u TAGHTU HAJJITKOM għalih, gurnata b'gurnata.

Velja - Tor Vergata
19 t'Awissu 2000



Quddiesa fi tmiem il-Ġublew taż-Żgħażaġh
Tor Vergata - 20 t'Awissu 2000



“

Jien inselmikom,

Żgħażaġh tad-dinja

FERH U KURUNA TIEGHI

Irrid ngħidilkom "Sahha"

sakemm nergħu niltaqgħu darb'ohra.

Il-pellegrinaġġ tagħkom fuq il-passi ta' Ġesù għandu jissokta kull fejn tmorru.

Hudu magħkom il-kliem ta' Ġesù. U xerrduhom ma' kullimkien. Alla jkun magħkom.

Intom il-qalb żaġħżuġha tal-Knisja. Morru fid-dinja kollha u ġibu l-paċi. Kristu hu haj. Hu jakkumpanjakom. Kunu xhieda tiegħu ma' shabkom fil-bidu ta' dan il-millenju ġdid.

Waqt l-Angelus - Tor Vergata
20 t'Awissu 2000



“

Hbieb Gheżież ...

Meta tmorru lura lejn darkom

⊗ **POĠĠU l-Ewkaristija fiċ-ċentru tal-hajja personali u komunitarja tagħkom.**

⊗ **HOBBU l-Ewkaristija**

⊗ **ADURAW l-Ewkaristija**

⊗ **IĊĊELEBRAW l-Ewkaristija** speċjalment nhar ta' Hadd, Jum il-Mulej.

⊗ **GHIXU l-Ewkaristija** billi tagħtu xhieda ta' l-imħabba ta' Alla għal kull wiehed.

Meta tmorru lura lejn darkom

Tibirdux! Qawwu u Sahħu r-rabta tagħkom mal-komunità nisranija.

Il-Papa isegwikom b'imħabba. U jfakkarkom fil-kliem ta' Santa Katerina ta' Siena :

"Jekk intom tkunu dak li suppost tkunu, intom tagħmlu mid-dinja huġġieġa wahda (bin-nar ta' l-imħabba)."



Il-Beatu Papa Piju IX

Benefattur Kbir tad-Djoċesi ta' Għawdex

Mons. Arċidjaku Giovanni B. Gauci - Vigarju Ġenerali

Fit-3 ta' Settembru li għadda, fost il-Beati l-godda ġie magħdud ukoll il-Papa Piju IX. Kif kiteb Mons. Isqof Nikol Cauchi f'ittra li nqrat fil-knejjes kollha tad-Djoċesi tagħna, din il-beatifikazzjoni hija ġrajja ta' ferħ partikolari għalina l-Għawdxin minħabba r-rabta speċjali li teżisti bejn dan il-Papa u l-gżira t'Għawdex. Kien il-Papa Piju IX li fis-sena 1864 waqqaf id-Djoċesi t'Għawdex.



L-Għawdxin kien ilhom iħossu l-bżonn ta' djoċesi, jiġifieri li jkollhom Isqof tagħhom li jgħix magħhom, u hekk ikunu moqdijin ferm il-ħtiġijiet spiritwali tagħhom. L-ewwel talba għat-twaqqif ta' djoċesi t'Għawdex kienet saret fis-sena 1798, fi żmien il-Papa Piju VI. Minħabba t-taħwid u t-taqlib provokat mill-gwerer ta' Napuljun, din it-talba tal-Għawdxin ma tantx kienet possibbli li tiġi milqugħa. F'Diċembru tas-sena 1863, tressqet it-tieni talba minn Għawdex, fi żmien il-Papa Ġirgor XVI. Anqas din id-darba ma kien hemm suċċess u dan minħabba diversi fatturi ta' tfixkil, speċjalment dak ġej mill-opposizzjoni minn Malta, u minħabba sitwazzjoni ta' tilwim bejn is-Segretarju Ingliz għall-Kolonji u s-Segretarju għall-Istat tal-Papa.

L-Għawdxin ħallew jgħaddu ħmistax-il sena sakemm ressqu t-tielet talba għat-twaqqif tad-Djoċesi u din id-darba ddeċidew li jmorru huma stess fuq ras il-għajn. Difatti, fid-9 ta' Ġunju tal-1855, delegazzjoni ta' persuni minn Għawdex, fosthom żewġ kanoniċi tal-Kollegġjata tal-Matriċi tal-Gżira u Dun Pietru Pace, kellhom udjenza privata mal-Papa Piju IX.

Piju IX laqa' għandu lid-delegazzjoni minn Għawdex "b'dik l-imħabba naturali tiegħu u b'għożża ta' missier" u verbalment, sa minn dak in-nhar stess, aċċetta wkoll it-talba

tagħhom. Wieħed ma jridx jinsa li f'dak iż-żmien il-Papa kien iffaċċjat mis-sitwazzjoni u l-problemi gravissimi tar-"Risorgimento": mandankollu Piju IX ta bis-serjetà l-attenzjoni tiegħu għat-talba tal-Għawdxin u meta urihom kemm tassew ried jgħinhu huwa xeħet raġġ ta' tama għal soluzzjoni ta' problema li kienet ilha tkarkar diġà seba' u ħamsin sena.

Kif jgħid il-Professor Dr. Joseph Bezzina, ir-

rappreżentant mhux uffiċċjali tal-Gvern Ingliz għand il-Papa, Odo Russell, jiddeskrivi lil Piju IX b'ħala bniedem ta' qalb l-aktar twajba, b'moħħ ċar u karattru sod... persuna li taf xi trid. U din id-deskrizzjoni tal-Ministru Ingliz, midħla sewwa tal-Papa Piju IX, tivverifika ruħha fil-każ tad-djoċesi ta' Għawdex. Għax mill-mument li Piju IX sar jaf bis-sitwazzjoni li kienu fiha l-Għawdxin, bit-tbatijiet tagħhom, hu wiegħed li jgħinhu, u tabilhaqq kompli l-wegħda tiegħu.

It-twaqqif ta' djoċesi, anke f'dawk iż-żminijiet, kien jinvolvi s-sehem ta' diversi kongregazzjonijiet tal-Kurja Papali. Dan ifisser li l-proċedura kienet neċessarjament waħda twila. U barra mit-tul tal-proċedura, l-Għawdxin kellhom iħabbtu wiċċhom ma' tant diffikultajiet oħra li nqalgħu biex ifixklu t-twaqqif tad-djoċesi tagħhom. Però, jekk kien hemm mewġa kbir ta' tfixkil, ma naqsux ukoll dawk li ħadmu u taw l-għajnuna tagħhom għas-suċċess tal-kawża Għawdxija. U fost dawk li jistħoqilhom il-gratitudini tagħna, quddiem nett aħna npoġġu lil-Beatu Piju IX. Ta' kull darba li t-talba għad-djoċesi tieqaf, hekk kif Piju IX kien infurmat b'dan, kien jindaħal hu stess sabliex iwitti d-diffikultajiet u jara li x-xewqat gusti tal-Għawdxin jiġu sodisfatti.

Kien minħabba l-premura persunali li Piju IX wera favur it-talba tal-Għawdxin li din setgħet tiġi mitmuma. Piju IX, żamm kelmtu skond ma kien wiegħed lill-Għawdxin fl-ewwel udjenza li



Fl-1864 (il-Beatu) Piju IX hatar il-Matriċi ta' Għawdex biex tkun il-Katidral tad-Djoċesi l-ġdida.

kellu magħhom. Fis-sena 1863, Piju IX hatar lill-Arċipriet Buttigieg (Ragħaj spiritwali taż-żewġ Parroċċi tar-Rabat) bħala Isqof Awżiljarju ta' l-Isqof ta' Malta: Buttigieg kellu l-ordni li joqgħod fil-gżira ta' Għawdex.

Mandankollu, bil-ħatra ta' l-Isqof Awżiljarju, il-kundizzjonmi spiritwali għall-gżira ta' Għawdex ftit li xejn tjebet. L-Isqof Awżiljarju kien jdependi, f'ċerti setturi, mill-Vigarju Ġenerali li kien jgħix Malta. Anzi, anke l-istess

Pro-Vigarju residenti f'Għawdex jidher li kellu fakultajiet aktar mill-Isqof Awżiljarju. U din is-sitwazzjoni anomala, bil-limitazzjonijiet ta' l-Isqof Awżiljarju, saret magħrufa mill-Papa. Ftit aktar minn sena wara l-ħatra tiegħu bħala Awżiljarju, l-Isqof Buttigieg gie maħtur Isqof tad-Djoċesi l-ġdida. Kien is-16 ta' Settembru 1864 meta bil-Bulla "Singulari Amore" twaqqfet id-Djoċesi tagħna. U meta niflu kemm interess wera l-Papa Piju IX fit-twaqqif ta' din id-Djoċesi żghira, tassew naraw kemm huma f'pothom u kemm għandhom tifsira preċisa l-ewwel kelmiet tal-Bulla Pontifiċja: SINGULARI

AMORE... B'IMĦABBA PARTIKULARI!

Lill-Beatu -ġdid, il-Papa Piju IX, nitolbuh biex b'imħabba partikulari (singulari amore) ikompli jħares il-gżira tagħna,

(N.B. Infisser ir-ringrazzjament tiegħi lir-Rev. Dr. Joe Bezzina li ppermettli nuża l-ktejjeb tiegħu "Religion and Politics in a Crown Colony", Bugelli Publications, Valletta, 1985. Dan huwa xogħol mill-aqwa, dokumentat b'mod eċċezzjonali li jittratta b'mod l-aktar profund it-twaqqif tad-Djoċesi f'Għawdex)



The Unique Choice

Unipol
Insurance Agency Ltd

FOR ALL YOUR INSURANCE REQUIREMENTS

Gozo Office : 2S2, Tigrija Palazz, Republic Street, Victoria Tel: 558001 Fax: 558010

Head Office : 57 Market Street, Floriana VLT 15 Tel: 23 63 63 Fax: 241954

Il-Kelma fil-Bibbja

Mons. Laurenz Sciberras

“Il-bniedem mhux bil-hobż biss jghix, iżda b’kull kelma li tohrog minn fomm Alla.” (Mt 4,4)

Din it-tweġiba taħta Ġesù lix-xitan f’mument meta l-fiziku tiegħu kien fjakk u għajjen hafna: Ġesù kien bil-ġuħ, kif insibu fil-Vanġelu, “fl-ahħar tas-sawm hadu l-ġuħ”. Hawnhekk jidher kemm Ġesù mhux biss ma ċediex għat-tentazzjoni li kienet immirata direttament lejn dak li kien l-aktar fil-bżonn, il-ġisem tiegħu, imma wera li”, barra l-fiziku, hemm xi haġa oħra fil-bniedem, u li din ukoll tehtieg li tiġi mitmuha. U l-ikel li jghajjex ma huwa xejn għajr il-kelma t’Alla, kif wieġeb Ġesù: “Il-bniedem mhux bil-hobż biss iġhix, iżda b’kull kelma li tohrog minn fomm Alla”.

Il-messaġġ divin

It-tagħlim li Alla għoġbu jwassal lill-bnedmin qieghed miġbur fi kliem. Dan illum jiffirma l-Ktieb spirat, il-Bibbja.

Nifhmu sewwa l-Bibbja meta fil-kelma tagħha nagħrfu tassew dak, u **dak biss, li Alla fehem jghallimna biha**. Alla ma taniex il-Bibbja biex ma nifhmuhiex, iżda biex nifhmuha u nifhmuha kif iridna hu. Għalhekk huwa tahlina fi kliem bnedmin bhalna. Mela meta naslu biex nifhmu x’fehmu l-bnedmin li bihom Alla nqeda biex wasslilna l-kelma tiegħu, naslu biex nifhmuha skond il-fehma ta’ Alla.

Hekk il-Griżostmu jghidilna: Kull wiehed minna għandu bżonn jifhem li Alla kellimna bi l-sien il-profeti. U San Girgor il-Kbir: Eja ha tagħraf il-qalb t’Alla mill-kliem t’Alla – *Disce cor Dei in verbis Dei*.


Fil-Bibbja hemm **tlit livelli ta’ kliem** u, ngħiduha mill-ewwel, l-awturi sagri għamlu użu shih minnhom. Dawn il-livelli huma: kliem komuni, kliem tekniku u kliem letterarju.

Kliem Komuni

Il-kliem komuni huwa l-pedament tal-bqija tal-kliem kollu li jdomm il-Bibbja. Dan huwa lingwaġġ li bih wiehed jesprimi l-hsibijiet l-aktar sempliċi u komuni tiegħu. Hawn tidher il-**komunikazzjoni bejn bniedem u iehor mingħajr ebda diffikultà**.

Il-ghana ta’ dan il-kliem qieghed fil-kapaċità li wiehed jikkomunika ma habib mingħajr ebda tbatija. Il-kliem komuni huwa l-ilsien użat fil-hajja normali ta’ kuljum: fil-qasam tal-bejgħ, xiri, vjaġġi, id-dar, fuq ix-xogħol, eċċ.

Issa dan l-ewwel livell ta’ kliem, u li sejjahnielu komuni, jeżisti fil-Bibbja? Iwieġeb San Ġirolmu: Fl-Ittra lir-Rumani u speċjalment lill-Korintin hemm hafna hwejjeġ li nkitbu bi stil sempliċi u komuni għall-hajja ta’ kuljum – *Remissuis et quotidiano pene sermone dictata*. Meta S.



Ġirolmu juża l-espressjoni komuni (*remissuis*), huwa fehem dak l-istil sempliċi li jinftiehem mingħajr ebda tifsir.

Ma’ dan il-hsieb jaqbel ukoll il-Papa Ljun XIII li, biex jiddefendi l-*inerranza* tal-Bibbja, qal: Huma, jiġifieri l-*aġġografi*, ma ppruvawx jidhlu fil-misteri tan-natura, imma pjuttost iddeskrivew u tkellmu dwar hwejjeġ li ftit jew wisq kienu jafuhom. Huma għamlu dan bi kliem figurattiv u fi **kliem li kien komuni hafna għal dak iż-żmien** – *Hodieque de multis fert rebus in quotidiana vita, ipsos inter homines scientissimos*.

Għalhekk, dan l-ewwel livell, li aħna sejjahnielu komuni, hu frekwenti fil-Bibbja. Għaliex, fl-ahħar mill-ahħar, din kienet il-lingwa ordinarja ta’ l-aġġografija. L-ispirazzjoni hadmet qabel xejn fuq din il-hażna ta’ kliem.

Kliem Tekniku

Meta haddiem ta’ l-id (*homo faber*) jizviluppa xi teknika ġdida, jew meta hassieb (*homo sapiens*) johrog b’xi teorija ġdida, dan immedjatament jghammidha b’xi kelma teknika. Il-bniedem primittiv, li mal-mixja taż-żmien, sar sid ta’ xi sengha, hareġ bi kliem tekniku u terminoloġija preċiża. Hekk seta jiftiehem ahjar.

Il-kliem tekniku jevolvi mill-kliem komuni billi jitbiegħed xi ftit mit-tifsira ewlenija li kellu fil-bidu. Fil-kliem tekniku jista’ jkun hemm ukoll **kunċetti astratti**. Huwa jitbiegħed xi ftit minn dak kollu li huwa personali u sugġettiv, sabiex imbagħad jasal għall-oġġettività shiha tiegħu.

Fil-lingwaġġ tekniku kull kelma hija importanti. It-termini għandhom ikunu fissi fit-tifsira shiha tagħhom u daqstant iehor preċiżi u eżatti fl-użu tagħhom. Il-formoli għandhom ikunu eżatti, altrimenti wiehed ma jesprimix l-idea

b'mod ċar u preċiż.

Fil-Kotba Mqaddsa hemm jew ma hemmx din il-kwalità ta' lingwaġġ? Jew, meta l-kittieb kien ispirat, dan kien jew ma kienx jagħmel użu mill-kliem tekniku li diġà kien jaf bih? Barra minn hekk, il-kliem tekniku reliġjuż kellu xi żvilupp? **It-tweġiba hija fil-pożittiv.** F'dawk il-partijiet tal-Bibbja li jtkellmu minn liġijiet hemm hafna kliem tekniku, u bosta drabi dan il-kliem ġie misluf minn kulturi tal-qrib. Ukoll dawk il-liġijiet li jtkellmu minn ċerimonji tal-kult, dawn fihom ukoll kliem tekniku.

Nieħdu bhala żempju l-Ktieb tad-Dewteronomju. Dan għandu kliem speċjali u tekniku biex ifisser il-liġi u l-preċetti marbutin magħha: *huqqim, mishpatim, miswot, bebarim, edot, tora, dibre hattora*. Kull waħda minn dawn is-seba' kelmiet għandha tifsira teknika għaliha u għorr magħha ċertu piż.

Meta il-kliem tekniku hu wżat waħdu ikollu tifsira waħda u ċara; meta din l-istess kelma tiġi wżata f'relezzjoni ma' kelma oħra tieħu tifsira kollha kemm hi differenti. Hekk il-kelma *am*, tfisser sempliċi poplu; però, meta wżata ma' *goyyim*, il-kelma *am* tiġi tfisser il-poplu Lhudu.

Fit-T.Ġ., imbagħad, hemm numru akbar ta' kliem tekniku, u dan speċjalment f'ċertu kliem teologiku wżat minn S. Pawl.

Minn dan jidher li analiżi ta' kliem tekniku huwa importanti hafna għal istudju ta' l-*ermenewtika*, jew inkella dik ix-xjenza ta' l-interpretazzjoni. Billi huwa l-istess Spirtu li dawwal u ċaqlaq l-aġġografi ta' żminijiet differenti, dan il-proċess fil-kliem tekniku irċieva qawwa ġdida. Il-kelma teknika spirata saret il-mezz li permezz tagħha wasal lilna it-tagħlim hekk profond li jibqa' għal dejjem.

Kliem Letterarju

Il-lingwa letterarja għandha iva l-għeruq tagħha fil-lingwa komuni, imma tgholliha u tagħtiha qawwa ġdida. Rarament fil-lingwa mithaddta (komuni) wiehed jaasal biex jesprimi dik il-qawwa u l-ghana li hemm fil-kliem letterarju. Bniedem letterarju, meta jiġi biex jesprimi lilu nnifsu **jieħu vantaġġ minn kull espressjoni possibbli fil-lingwa.**


Fl-ilsien letterarju il-kliem u kif isibu posthom fis-sentenza, dan huwa proċess assolut; għalhekk wiehed għandu jfittex biex imbagħad juża dik il-kelma preċiża għal dik l-okkażjoni partikulari.

Fil-lingwaġġ letterarju, il-kliem jilgħab parti importanti; hemm il-hoss, l-aċċent u r-resonanża. Huwa kollu għalhekk li l-poeżija mhux faċli li tiġi tradotta, u xi drabi dan assolutament ma jistax isir. Għaliex fil-poeżija hemm is-simbolizmu, l-immaginazzjoni, l-aċċent, is-sillabi u l-hoss tal-kliem.

Issa, fil-Bibbja hemm lingwaġġ letterarju? Il-parti lbkbra tat-T.Q. u diversi partijiet tat-T.Ġ. għandhom dan il-livell ta' kliem. Meta l-aġġografi ġew imnebbhin, l-ispirazżjoni sfruttat ukoll il-kliem letterarju li kienu diġà jippossiedu. L-Iskrittura, għalhekk, hija realtà letterarja. L-għejjun tagħha huma hafna, u fiha hemm milja ta' kontenut. Għalhekk, ladarba l-kliem tal-Bibbja huwa wiehed letterarju, hija titlob mill-individwu interpretazzjoni letterarja. Minn hawn ukoll tidher l-hteġa ta' l-ilsna originali tal-Bibbja.

Peress li l-kliem tal-Bibbja huwa wkoll wiehed letterarju u mhux kliem komuni biss, jeħtieġ li nżommu quddiemna dawn il-punti biex nifhmu aħjar l-Iskrittura:

1. il-kliem tal-Bibbja qatt ma jista' jsir irħis biex ikun popolari. Il-bniedem meta jaqra din il-kwalità ta' lettura, għandu jiġi mgholli 'l fuq, biex hekk jifhem il-kliem u l-messaġġ shih tal-Bibbja;
2. il-kliem tal-Bibbja qatt ma għandu jiġi trasportat fuq livell ta' kliem tekniku biss: għandu jzomm shih l-immaginazzjonijiet li jipposiedi, is-simbolizmu, il-metafori u t-tweġiq tiegħu, li darba jkxeff u xi darba jahbi l-misteru;
3. l-interpretazzjoni qatt ma għandha tkun waħda formali b'tali mod li twarrab il-fatti storiċi (allegorija): wiehed għandu dejjem jitlaq mit-tagħrif letterarju tat-test, biex imbagħad jaasal għas-sens shih u mimli tal-messaġġ;
4. il-kliem tal-Bibbja fih valur għoli: il-valur qiegħed fihom u jgħix magħhom. Ma hijiex xi gabra ta' ideat li jgħix independentement minnhom, imma li jsawru l-qofol shih tal-messaġġ;
5. wiehed għandu jhossu obligat li juri riġpet kbir lejn il-kelma billi jwassal it-tifsira preċiża dejjem kif xtaqha l-awtur. Altrimenti wiehed ikun juri wiċċ superficjali hafna lejn it-test.



Il-kliem komuni, il-kliem tekniku u l-kliem letterarju nkitbu biex iħejju t-triq għall-Kelma-Bniedem, Ġesù Kristu. It-T.Q. kien *umbra futurorum* - dell il-hwejjeġ li għad iridu jiġu. Kif jikteb ir-raba' ewanġelista: "fil-bidu kienet il-Kelma u l-Kelma kienet m'Alla u l-Kelma kienet Alla", u meta waslet il-milja taż-żmien, "il-Kelma saret Laham u għammret fostna".

Issa f'dak li għamel u għallem il-Kelma-Bniedem, huwa għamel użu mill-kliem komuni, kliem tekniku u kliem letterarju. U din hija l-missjoni tagħna illum, in-nies ta' dan is-seklu: li nifhmu fil-milja tiegħu l-messaġġ tal-Verb magħmul Bniedem, liema messaġġ jinsab imfisqi fil-kliem komuni, kliem tekniku u kliem letterarju li hemm fil-Bibbja.


Apprezzament

MONS. EMMANUEL MERCIECA

Arċipriet Emeritus tal-Parroċċa ta' San Ġorġ (1910-2000)

Mons. Emmanuel Mercieca, Arċipriet Emeritus, twieled fil-belt Victoria fl-24-12-1910. Ġie mghammed fil-knisja parrokkjali ta' San Ġorġ mill-viċi parroku Dun Marcell Agius.

Studja fil-liċeo u fis-Seminarju ta' l-Isqof. Fl-iskola kien dejjem minn ta' quddiem u r-riżultati li kien jikseb kienu dejjem eċċellenti. Ġie ordnat saċerdot fil-Konkattidral ta' San Ġwann tal-Belt Valletta fil-25 ta' Lulju tas-sena 1937 mill-Isqof t'Ghawdex Mons. Mikiel Gonzi (1924-1944). Fit-2 t'Awissu ta'



l-istess sena ghamel l-ewwel quddiesa solenni tiegħu fl-Knisja parrokkjali ta' San Ġorġ ul-predikatur kien Mons. Ġużeppi Pace li wara kien ġie ordnat Isqof t'Ghawdex fis-sena 1945.

Wara li sar saċerdot, Mons. Mercieca ntxehet b'ruhu u ġismu għall-predikazzjoni. Dar il-pulpti kollha ta' Ghawdex. Ippriedka wkoll f'Malta. Kellu sengħa kif jorqom il-Kelma t'Alla mibnija fuq l-Iskrittura Mqaddsa u l-Ghorrief tal-Knisja. Xandar il-kelma t'Alla f'panengierċi, tridijiet, noveni u eżerċizzi spiritwali.

F'konkors li ghamel fit-22 ta' Marzu tal-1947, kien lahaq Monsinjur tal-Kattidral fi żmien l-Isqof Mons. Ġużeppi Pace (1945-1972). Bħala Monsinjur tal-Kattidral Mons. Mercieca qeda dmiru b'reqqa u għaqal. Għallem il-Latin fis-Seminarju t'Ghawdex għal 37 sena. Għal sittax-il sena Mons. Mercieca kien il-prefett ta' l-istudji fis-Seminarju kollu. Għallem ukoll it-teologija morali.

Barra dawn il-karigi, Mons. Mercieca kien eżaminatur pro-sinodali fil-Kurja ta' l-Isqof t'Ghawdex u għal tliet darbiet Kancellier tal-Viżta Pastoralí. Bosta drabi kien vigarju sostitut fil-belt Victoria fl-assenza ta' l-Arċipriet Mons. Mikiel Cefai, Prelat Domestiku (+1981). Barra minn hekk, Mons. Mercieca kien għal bosta snin assistent ekkleżjastiku tal-fergħa tax-xebbiet ta' l-Azzjoni Kattolika tal-belt Victoria.

Isem Mons. E. Mercieca jibqa' imnaqqax bl-ittri tad-deheb fil-Bażilika ta' San Ġorġ. Kien l-ewwel Arċipriet tal-Kollegġjata ta' San Ġorġ (1976-1985). Mertu ta' l-Arċipriet Mercieca u bir-rieda ta' Mons. Isqof Gius. Pace, il-parroċċa ta' San Ġorġ inqatgħet mill-arċipretura tal-Kattidral fis-7 ta' Ġunju, 1955. Meritu ukoll ta' Mons. E. Mercieca u fuq talba li ghamel l-Isqof Mons. Gius. Pace l-knisja parrokkjali ta' San Ġorġ fis-6 ta' Settembru 1958 ġiet mghollija għad-dinjità ta' Bażilika Minuri mill-Papa Piju XII.

Mertu iehor ta' Mons. Mercieca huwa li l-Bażilika ta' San Ġorġ wara konsultazzjoni ta' l-Isqof Mons. N. G. Cauchi ma' Ruma, b'digriet ta' l-istess Isqof fit-8 ta' Settembru 1975 ġiet mghollija għad-dinjità ta' Kollegġjata. Mhux ta' min ihalli barra li Mons. Mercieca kien sab għajnuna kbira mis-Sur Pawlu Cassar u mis-Sur Pawlu Pace.

Mons. Mercieca kien ha l-pussess tal-parroċċa ta' San Ġorġ bħala l-ewwel Arċipriet tal-Kollegġjata is-Sibt 11 ta' Lulju 1976 flimkien mal-kanoniċi l-ġodda min idejn l-Isqof Djoċesan Mons. Nikol Cauchi. Fi żmien l-Arċipretura ta' Mons. Mercieca nbena ċ-ċentru parrokkjali l-ġdid u sagrestija kbira, u l-kopletti tan-navi saru bil-pittura bil-mużajk, illi somma sostanzjali minnha thallset minn Ġorġ Saliba.

L-Arċipriet Mercieca miet fl-isptar San Luqa l-Hadd 27 ta' Awissu 2000, fl-ghomor ta' 89 sena. Il-funeral tiegħu sar it-Tlieta 29 t'Awissu fil-parroċċa ta' San Ġorġ li tant habb u hadem għaliha. Mexxa l-konċelebrazzjoni solenni ta' 81 saċerdot Mons. Arċipriet Dr. Ġużeppi Farrugia. Fl-ahhar tal-funzjoni Mons. Isqof Nikol G. Cauchi bierek il-katavru ta' l-Arċipriet Emeritus Mons. Emmanuel Mercieca.

Fil-hniena tiegħek Mulej, agħtih il-mistrieħ dejjem.

Kan. Dun Nikol Vella Apap

Avviż tal-Hanut tal-Kotba

"IL-BXARA T-TAJBA"

Triq Sir Arturo Mercieca, Victoria

Tel: 552871

L-Azzjoni Kattolika f'Ghawdex ghandha l-pjaċir tavża li gie deċiż li ssir ristrutturazzjoni tal-hanut taghha "IL-BXARA T-TAJBA" li jinsab mad-Dar Ċentrali, wara s-Seminarju, fir-Rabat. Minn dan ix-xahar ta' Ottubru se tibda' sensiela ta' Offerti b'ROHS SPEĊJALI fuq varjetà kbira ta' kotba ta' ispirazzjoni nisrani u fuq oġġetti religjużi. Din hija opportunita' tajba hafna ghal kulhadd, speċjalment ghal dawk responsabbli minn Ċentri ta' Ghaqdiet Religjużi u Libreriji Parrokkjali, biex jakkwistaw varjetà sabiha ta' kotba edukattivi, formattivi jew spiritwali bl-irhas prezziżiet possibbli.

"IL-BXARA T-TAJBA"

QED JOFFRULEK ĊANS UNIKU!

IC-ĊIMA

BAR & RESTAURANT

Where Eating Is Always A Pleasure

**St. Simon Str.
Xlendi, Gozo,
Malta.**

**Tel. No.
558407**

IR-RADJU R.T.K. FUQ L-INTERNET: <http://www.di-ve.com>

IL-HAJJA F'GHAWDEX: <http://www.gozodirect.com/lumenchristi>

GOZO
VERTICALS & SHADES LTD.

**EHILSU MILL-QILLA TAX-XEMX
U SEBBHU T-TWIEQI TAGHKOM**

GOZO VERTICALS, BLINDS & SHADES LTD.

ta' TONY CAMILLERI

**FEJN ISSIBU VARJETÀ KBIRA TA'
BLINDS U SHADES TA'
MATERJAL, ALUMINIUM U PLASTIC
PREZZIJET RAĠJONEVOLI**

Ghal aktar taghrif

**Ċemplu 553352, 562211 Fax 562211 Mobile 099 5001.
jew irrikorru N.B. Cocco Palmeri Street, Nadur, Ghawdex.**

It-Tabib Anton Tabone

Il-Principal (1898-1972)

Nhar il-Ġimgha 18 t'Awissu 2000 f'Ta' l-Ibraġġ quddiem l-Isptar il-Ġdid fir-Rabat Ghawdex gie inawgurat il-Monument lit-Tabib Anton Tabone.

Dan il-monument gie mikxuf mill-President tar-Repubblika l-Professor Guido Demarco flimkien ma' l-ex-President Dr. Ċensu Tabone. Saru diskorsi mis-Sindku tal-Belt Victoria s-Sur Paul Cassar, mis-Sur Franco Masini, kif ukoll mill-Ministru ghal Ghawdex is-Sinjura Giovanna Debono. Preżenti ghal din iċ-ċerimonja kien hemm il-Prim Ministru Dr. Eddie Fenech Adami u s-Sinjura tiegħu. Il-Monument gie mbierak mill-Eċċellenza Tiegħu Mons. Nikol Cauchi Isqof t'Ghawdex.

It-tabib Anton Tabone tweled ix-Xewkija, Ghawdex fl-1898, bin it-Tabib Nicolo' Tabone u martu Elisa xebba Calleja. Hu kien ir-raba' wiehed fost ghaxar ulied. It-tabib Anton Tabone kien miżżewweġ lill-Estelle xebba Camilleri. Kellhom erbat itfal: Marisa, Anton, Victor (mejjet) u Marga. Huwa rċieva l-edukazzjoni tiegħu fis-Seminarju ta' Ghawdex, dak iż-żmien immexxi mill-Ġizwiti. Fil-1915, huwa ghamel l-eżami tal-Matrikola u beda l-kors tal-Medicina u Kirurgija fl-Università ta' Malta, minn fejn, fil-1922, ha l-lawrja ta' tabib wara li gie l-ewwel fil-kors.

Huwa hadem f'Ghawdex ghal bosta ghexieren ta' snin, partikolarment fl-Isptar Victoria, fejn fl-1943 lahaq fil-kariga ta' Principal ta' l-Isptar, kariga li snin qabel kienet okkupata minn missieru. Il-kariga ta' Principal ta' l-isptar dak iż-żmien kienet il-kariga principali fil-qasam tas-sahha fil-gżira u kienet iġġorr responsabilità shiha. Huwa dovut ghal din il-kariga li t-tabib Tabone kien maghruf bhala l-Principal u baqa' maghruf hekk sa mewtu u anke

wara.

Kellu hajja professjonali tassew vasta fiż-żmien twil li hadem ta' tabib, kemm bhala Ufficċjal tal-Gvern kif ukoll bhala *private practitioner* fl-oqsm tal-medicina. Matul il-gwerra hadem hafna wkoll minhabba li l-popolazzjoni ta' Ghawdex kibret bil-bosta meta eluf ta' rifuġjati minn Malta gew joqogħdu f'Ghawdex għall-kumplement tal-gwerra. Fil-1958 it-tabib Tabone rtira mis-servizz tal-Gvern meta lahaq l-età ta' sittin sena. F'dik l-età hafna li jkunu għaddew hajja verament attiva jkunu lesti biex jiehdu nifs qawwi u jibdeu jaqtgħu ftit ftit mill-attivitajiet tagħhom sabiex jistrieħu. Mhux hekk ghamel it-tabib Tabone. Ntefa' b'ruhu u ġismu ghal hajja iktar pubblika minn qatt qabel. Kienet svolta ġdida ghalih li kellha thalli effett fuq Ghawdex u anke fil-hajja nazzjonali.

It-tabib Anton Tabone kien strumentali biex issir kampanja konsistenti u determinanti halli Ghawdex jinghata forma ta' Gvern Lokali li seta' jiftahlu t-triq għall-progress. Hu welled l-idea ta' Kumitat Ċiviku ta' Ghawdex b'ligi speċjali li matul iż-żminijiet sussegwenti li gew fuq pajjiżna ġiet abrogata. Kienet ligi li tat lil Ghawdex, wara kwazi 150 sena, korp elett li jmexxi l-affarijiet tiegħu b'mod semi-awtonomu.

Bhal ma kien mistenni t-tabib Tabone gie elett l-ewwel President ta' dan il-Kunsill u f'ċerimonja mill-iktar memorabbli fit-Tokk tar-Rabat gie mwaqqaf dan il-Kunsill. Iktar tard meta wara ż-żmien kolonjali fl-1962 Malta reġa' kellha l-Kostituzzjoni tagħha, it-tabib Tabone hareġ għall-



elezzjoni mal-Partit Nazzjonalista u l-elettorat Ghawdexi reġa' wera l-fiducia li kellu fih u gie elett Membru Parlamentari. Hawn bdiet karriera ohra ghalih li, ghad li kienet qasira minhabba sahhtu, kienet madankollu fejjieda fi skala usa', ghax issa l-attivitajiet tieghu ma baqghux ristretti ghal Ghawdex. Infatti, t-tabib Tabone messitu x-xorti li jkun wiehed mid-Deputati li jivvutaw fil-Parlament favur l-Indipendenza ta' pajjizna fl-1964. Huwa baqa' Membru Parlamentari sa l-elezzjoni tas-sena 1966 meta, minhabba sahhtu ma kkontestax dik l-elezzjoni. Minflok hareg' ibnu Anton li mnebbah mill-ispirtu Ghawdexi ta' missieru, hadem bla heda ghal Ghawdex u fl-1987 sar l-ewwel Ministru ghal Ghawdex. It-tabib Tabone baqa' attiv fil-Kunsill Civiku ta' Ghawdex, izda kemm minhabba sahhtu, kif ukoll minhabba cirkostanzi ohra, beda ftit ftit inaqqas mill-attivitajiet tieghu, sakemm fi Frar tal-1972 miet fid-dar fejn kien joqghod, ir-Rabat fl-eta' ta' 74 sena.

Matul il-hajja tieghu it-tabib Anton Tabone gie moghti diversi onorificenzi. Fl-1948 huwa nhatar Kavallier ta' l-Ordni ta' San Girgor il-Kbir mill-Qdusija Tieghu l-Papa Piju XII. Fil-1961 inghata l-onorificenza ta' *Officer of the British Empire* (OBE) mill-Maesta' Taghha r-Regina Elizabetta. Huwa kien ukoll Kavallier ta' l-Ordni ta' Malta.

Il-karriera tat-tabib Tabone tista' tinqasam fi tnejn: dik soċjo-professjonali u l-ohra civika-politika. Fil-qasam soċjali t-tabib Tabone, li kien bniedem rett u ta' karattru sod, izda helu man-nies, kellu attivita' kbira bhala President ta' l-Azzjoni Kattolika ta' Ghawdex. Anzi kien l-ewwel President taghha sa mewtu. Ta' sehem qawwi fil-volontarjat. Infatti kellu sehem attiv fl-avvenimenti importanti religjuzi, soċjali u kulturali ta' zmienu. Il-hajja professjonali tieghu kienet vasta u intensa u, bhalma inghad, il-kariga ta' Principjal fl-Isptar kienet titlob professjonalita', ghaqal u kapacita'. Tabib f'dik il-kariga ried ikun versatili u aggnorat.


Il-karriera civiko-politika tat-tabib Tabone kienet ukoll wahda intensa li tat il-frott. Hu kellu d-dritt tal-konvinzjonijiet politici tieghu, kif kellu d-dritt li jkollu, izda dawn qatt ma fixkluh milli jimxi b'rettitudni u imparzjalita' fil-kariga li kellu tul il-karriera tieghu. Kellu sens ta' mhabba lejn Ghawdex. Imhabba kbira u dizinteressata, izda ghad li kienet hierga mill-qalb kbira tieghu qatt ma

halliha ttappan is-sens ta' patrijottizmu u d-dimensjoni nazzjonali ta' hsibijietu.

Dan intwera pubblikament fil-1961 meta waqt l-inawgurazzjoni tal-Kunsill Civiku ta' Ghawdex fit-Tokk quddiem folla mdaqqa u fil-prezenza tal-Gvernatur ta' dak iz-żmien l-Ammiral Guy Grantham, it-tabib Tabone stqarr minghajr tlaqliq u biza' li d-drittijiet politici u fundamentali ta' Malta u Ghawdex ghandhom jigu rikonoxxuti mill-iktar fis. Ma ninsewx li dak iz-żmien Malta kienet bla Gvern taghha. F'dak il-mument, il-Kunsill Civiku ta' Ghawdex kien l-uniku korp demokratikament elett. "L-episodju tal-Gvern Lokali", kompla jghid dakinhar it-tabib Tabone, "ma jifridha bl-ebda mod mis-sehem taghna fit-taqbida ghall-kawza nazzjonali, li tibqa' bhal ma kienet dejjem il-kawza taghna wkoll u meta jerga' jkollna l-Gvern kostituzzjonali taghna, Ghawdex, permezz tar-Rappreżentanti tieghu fil-Parlament, jibqa' bhal fl-imghoddi jiehu sehem fit-tregija ta' dawn il-gzejjer".

Il-kisbiet li ghamel Ghawdex fis-snin 1958-71 jistghu jigu fil-bicca l-kbira taghhom attribwiti ghax-xoghol fejjiedi u habrieki tat-tabib Tabone bil-holqien tal-Kunsill Civiku u izjed tard bhala Membru fil-Parlament. Wara l-ksib ta' l-Indipendenza fil-1964 Ghawdex mexa 'l quddiem. Llum nistghu nghidu li Ghawdex kiseb sehem sew mill-gid nazzjonali u m'ghadux jittqies bhal qabel parti mwarra tal-pajjiz, parti marginali ta' Malta. Dak iz-żmien ir-rizorsi kienu ftit u l-idea li Ghawdex jimxi l quddiem b'pass mghaggel setghet issir biss ghax kien hemm nies iddedikati, integri u b'energija fenomenali bhal dik tat-tabib Anton Tabone, il-Principjal.

KUMITAT ORGANIZZATTIV TAL-MONUMENT



Dun Ġorġ Preca - 8

DUN ĠORĠ U L-MADONNA

Jekk Dun Ġorġ kellhu mhabba kbira lejn l-Iben t'Alla Sidna Ġesù Kristu, huwa habb lil Ommu Marija, li kienet strumentali biex Sidna Ġesù Kristu jkun jista' jitwieled minn mara bhall-bnedmin l-oħra.

Huwa ma p r i e d k a x d e v o z z j o n i sentimentali lejn il-Madonna iżda qima vera bbażata fuq it-tagħlim tal-Knisja. Huwa ma poggiax lill-Madonna fuq pedistall oghla minn ta' Kristu, iżda poggieha fuq il-pedestall li veru jisthoqqilha: dik ta' Omm Alla. Infatti, f'talba qasira huwa fisser kif hija ghandha relazzjoni mill-aqwa mat-Trinità: Alla l-Missier għażilha bhala Bintu, Alla l-Iben għażilha bhala Ommu u Alla l-Ispirtu s-Santu għażilha bhala l-Gharusa Verginali.

Huwa heġġeg talba sempliċi. Din tikkonsisti filli wiehed jinkina ghat-tliet privileġġi li irċeviet il-Madonna: 1) l-Immakulat Konċepiment 2) il-Maternità Divina, u 3) t-Tluġ tagħha fis-Sema. Fl-aħhar, wiehed ghandu jghid talba qasira, u huwa kien jissugerixxi din: "Madonna, berikna u salvana".

Huwa heġġeg hafna ghat-talba tar-rużarju ta' kuljum. F'dan ir-rigward nistghu nghidu li huwa kien qiegħed jimxi fuq il-linja tal-Papiet, li ta' lanqas minn San Piju V kienu jheggu għal din it-talba tant sabiha. Dun Ġorġ kiteb wkoll għajnuniet prattiċi biex jghin lill-insara jghidu din it-talba. Huwa kkompona talba li tingħad wara r-Rużarju. Fiha ahna nitolbu lill-Madonna li kienet wieqfa taht is-Salib biex tagħtina l-grazzja li naslu l-Ġenna.

Dun Ġorġ Preca kien devot hafna tal-Midalja Mirakoluza li l-Madonna tat lil Santa Katerina Laboure. Huwa kien isemmiha fis-Sajdjet u l-konferenzi li kien jagħmel. Huwa u jsemmi din il-Midalja, kien iberikom u jqassam minnhom.

Huwa kien devot ukoll tal-Madonna tal-Karmelu,

u għalhekk f'Malta heġġeg lill-poplu biex jinkiteb fil-Labtu tal-Madonna. Fil-konferenzi u Sajdjet tiegħu, kif kien iheġġeg għall-midalja mirakoluza kien iheġġeg ukoll biex permezz tal-Labtu tal-Karmelu aktar nies jersqu lejn il-Madonna. Għalih, li wiehed jilbes il-Labtu ma kenitx xi haġa bla siwi iżda konsagrazzjoni tal-persuna, li tiġbdu lejn il-Madonna. Huwa dejjem insista illi min jilbes il-Labtu ghandu jiehu hsieb biex qatt ma jabbuza mill-hniena materna tal-Madonna.

Huwa kien dejjem jinsisti li d-devozzjoni lejn il-Madonna qatt ma għandha tkun ta' protezzjoni biex imbagħad wiehed jghix kif jaqbilla. Il-vera devozzjoni lejn il-Madonna tikkonsisti filli wiehed jixtieq li jghix haġja virtuza bhal tal-Madonna, speċjalment fit-telqa tagħha f'idejn Alla.

Angelo Xuereb






Silk Screen Printing on

JOSEPH VELLA
'Ebony'
73 Triq l-Universita',
Victoria, Gozo.
Tel: 560464

**T-Shirts, Sweat Shirts, Sport
and Fashion Wear, Napkins,
Scarves, Caps and Banners**




IL-ĠUBLEW TAŻ-ŻGHAŻAGH

Bil-wisq aqwa minn kull stennija l-akbar miġemgħa tul din is-sena tal-Ġublew intemmet nhar il-Hadd, 20 t'Awissu, meta l-Papa Gwanni Pawlu II qal lil grupp ta' żewġ miljuni li hadu sehem fil-Jum Dinji taż-Żgħażaġh biex iwasslu l-messaġġ tal-Vangelu fis-seklu 21.

L-organizzaturi stennew 1.2 miljun pellegrini żgħażaġh, iżda l-figuri attwali kienu bil-wisq ikbar. Il-pellegrini żgħażaġh, imsejha mill-media bhala "it-tfal tal-Papa" kellhom jissaportu folol, shana, fili twal u akkomodazzjonijiet imbullati biex ikunu jistgħu jingħaqdu mal-Papa għaċ-ċelebrazzjoni ta' l-20 t'Awissu. Eluf raqdu fl-ghelieqi barra Ruma; eluf baqghu imqajmin tul il-lejl ta' l-aħħar *weekend* - il-Papa sejhilhom "ghassiesa tas-sebh". Għalkemm kien hemm madwar elf persuna li rċewew kura, l-aktar minhabba s-shana, din l-akbar miġemgħa fl-istorja ta' Ruma għaddiet mingħajr incidenti.

Is-soltu Ruma hi belt kwieta tul ix-xahar ta' Awwissu, iżda din is-sena kienet aktar movimentata. Il-Kardinal Camillo Ruini, f'isem il-Vatikan u d-djoċesi ta' Ruma, irringrazzja lill-awtoritajiet ċivili għall-kooperazzjoni tagħhom. Il-President Carlo Azeglio Ciampi wieġeb: "Ruma hi hienja li giet mirbuħa" mill-pellegrini żgħażaġh. Il-Kardinal Ruini mexxa madwar 400,000 żgħażaġh tul il-Via Sagra tal-Ġimgha filghaxija, li ntemmet fil-Kolossew fejn tfakkret it-tbatija ta' l-insara fis-snin reċenti - fi Rwanda, il-Palestina, El Salvador u l-Indonesja. Is-Sibt filghaxija, hafna miż-żewġ miljuni ta' pellegrini marru lejn Tor Vergata - hafna mxew diversi mili wara li waslu bl-eqreb mezz ta' trasport li sabu. Is-shana tas-Sajf taffiet kmieni filghaxija meta l-Papa wasal mir-residenza tiegħu ta' Castel Gandolfo. Milqugh b'applaws enormi, Gwanni Pawlu II għadda fuq il-*popemobile* u wasal fuq il-palk.

Il-programm inkluda danza, kant u x-xhieda ta' żgħażaġh minn pajjiżi li sofrew vjolenza fis-snin reċenti. Meta indirizza lill-folla, il-Papa tkellem dwar it-tbatija u



x-xhieda. Qal li l-fidi titlob minna, bħalma talbet fl-imghoddi, li niehdu *stand* għall-Kristu, xi drabi anke sal-punt tal-martirju. Qal li l-martirju jista' jiehu diversi għamliet u li fil-biċċa l-kbira tal-każi "m'għandkomx ixxerrdu demmkom, iżda żgur intom mitluba li tkunu leali". L-attività ntemmet bi sqarrija solenni tal-fidi.

Il-Hadd filghodu, iċ-ċelebrazzjoni tal-Jum Dinji

taż-Żgħażaġh laqet it-tmiem tagħha b'quddiesa solenni f'Tor Vergata. Madwar 6,000 qassis, fosthom aktar minn 500 isqof, ikkonċelebraw mal-Papa. Fl-omelija, Gwanni Pawlu II heġġeġ liż-żgħażaġh jagħrfu lill-persuna ta' Gesù bhala l-baži tal-fidi tagħhom u biex jiċċentraw hajjithom fuq l-Ewkaristija. Għamlilhom kuraġġ biex ikunu ġeneruzi fix-xhieda tagħhom ta' Kristu. "Is-socjetà tagħna għandha bżonn kbir għal din ix-xhieda". U semma r-responsabilità tagħhom lejn il-Knisja: "Intom tridu twasslu l-messaġġ ta' Kristu lill-millenu l-ġdid".

Fi tmiem iċ-ċelebrazzjoni, il-Papa habbar li l-Jum Dinji taż-Żgħażaġh li jmiss ser jiġi ċelebrat f'Toronto fis-sena 2002. Wara li xtaq lill-pellegrini vjaġġ tajjeb lura lejn djarhom, il-Papa osserva li ma kienx qed jgħidilhom "Sahha", iżda jittama li jarahom darba ohra f'Toronto.

MARIO
DISPENSING OPTICIANS



57, MAIN GATE STREET, VICTORIA, GOZO.
Prop.: Mario P. Grech F.A.D.O. (Lond.)
Appointments for
EYE TESTING / EXAMINATION
by the Latest Computer Technology
and Eye Specialists
Telephone: 55 65 28 / 56 33 31

IS-SISIEN TAT-TAGHLIM SOĊJALI TAL-KNISJA

5. Il-Prinċipju tal-Libertà Reliġjuża

mill-E.T. Nikol G. Cauchi, Isgof f'Għawdex

Żewġ drittijiet fi prinċipju wiehed

Qabel xejn, wiehed jehtieg jinnota li dan il-prinċipju li fuqu qed nitkellmu jimplika żewġ drittijiet:

1. li l-bniedem ma jiġix kostrett jemmen jew jaġixxi kontra l-konvinzjonijiet personali tiegħu;
2. li ebda bniedem ma għandu jiġi mfixxkel bil-forza jew bil-vjolenza milli jaġixxi skond il-konvinzjonijiet reliġjużi tiegħu.

Issa fil-waqt li l-ewwel dritt ilu rikonoxxut universalment madwar erba' mitt sena, jiġifieri minn żmien ir-Riforma, it-tieni dritt li semmejna dam ma ġie rikonoxxut u saħansitra fost il-Padri Konċiljari kien hemm min iddefenda l-indhil ta' l-istat kattoliku biex jirreprimi manifestazzjonijiet mhux kattoċi.

Il-Libertà Reliġjuża fid-Digriet *Dignitatis Humanae*

L-ewwelnett tiġi l-libertà tal-kuxjenza, għaliex din hija ż-żona l-iktar interna tal-libertà u s-sede tal-konvinzjonijiet personali tal-bniedem. Izda peress li fih hemm ruh u ġisem, u l-hajja tiegħu, barra mill-aspett individwali, għandha wkoll aspekt soċjali, il-libertà nterna tal-kuxjenza jehtieg li tiġi esternata fil-kult, fl-atti ta' qima, jiġifieri fit-tweqqi tar-reliġjon.

Fid-Digriet *Dignitatis Humanae* dawn iż-żewġ aspetti tal-libertà huma mehuda flimkien. Il-libertà reliġjuża, jgħidilna dan id-Digriet, "tikkonsisti filli l-bnedmin kollha għandhom ikunu hielsa minn pressjoni kemm ta' individwi u kemm ta' gruppi soċjali u ta' kull setgħa umana, hekk li fil-hwejjeġ reliġjużi lanqas hadd ma jkun imġieghel jmur kontra l-kuxjenza tiegħu, jew li jkun imfixxkel milli jimxi skond il-kuxjenza tiegħu fil-hajja privata u pubblika, wahdu jew flimkien ma' ohrajn, fil-limiti li jixirqu." (n.2)

1. L-ewwelnett wiehed irid iqis l-estensjoni ta' dan id-dritt tal-libertà reliġjuża. Dan il-jedd ma jirrigwardax il-kattoċi jew l-insara biss, izda huwa estiż għall-bnedmin kollha, hi x'inhil r-reliġjon tagħhom.

2. It-tieni, hija eskluza kull xorta ta' koerċizzjoni, tiġi minn min tiġi, sewwa jekk ikunu individwali dawk li jagħmluha kif ukoll jekk ikunu gruppi. Hadd ma jista' jagħmel din il-pressjoni jew koerċizzjoni fuq l-ohrajn, l-anqas l-Istat u kull minn għandu setgħa oħra. Dan jgħodd ukoll għall-Awtorità Ekkleżjastika, li, kif jammetti l-istess Konċilju Vatikan II, ma għandhiex setgħa tagħmel vjolenza fuq il-kuxjenzi.

3. It-tielet, ta' min josserva li s-sisien ta' din il-libertà reliġjuża huma inerenti fil-persuna tal-bniedem stess u mhux fid-dispożizzjonijiet soġġettivi tiegħu. Fi kliem iehor, dan id-dritt ma jiddependix mill-fatt jekk persuna tkunx fl-iżball jew le, ikollhiex htija jew le. "Għaldaqstant, id-dritt għal din l-immunità jibqja' hemm anke f'dawk li ma jwettqux dmirhom li jfittxu l-verità u jhaddnuha." (*Dignitatis Humanae*, 2). Il-Konċilju jinsisti li kull bniedem għandu d-dmir li jfittex il-verità u jaċċetta din il-verità; madankollu, minhabba d-dinjità tal-persuna umana, anke jekk wiehed ikun fl-iżball jew ma jkollux rieda tajba, hemm bżonn li l-kuxjenza tiegħu tiġi rispettata.





Il-Papa Gwanni Pawlu II flimkien ma' diversi mexxejja reliġjużi fil-laqgħa ta' talb għall-paċi - Assisi, 27 ta' Ottubru 1986

It-tagħlim mogħti fl-Enciklika tal-Papa *Redemptor Hominis*

Dan it-tifsir li tajna jinsab miġbur fit-tagħlim tal-Papa Gwanni Pawlu II, mogħti fl-enciklika *Redemptor Hominis* (n.17) "Fost dawn id-drittijiet tal-bniedem hemm bil-haq kollu dak tal-libertà reliġjuża u d-dritt tal-libertà tal-kuxjenza. Il-Konċilju Vatikan II hass li kien jehtieg li jahdem trattazzjoni twila dwar dan is-sugġett. Dan għamlu b'dokument imsejjah "*Dignitatis Humanae*", li fih huwa ttratta l-kwistjoni mhux biss mill-aspett teologiku iżda wkoll mill-aspett tal-igi naturali, jiġifieri minn pożizzjoni biss umana fuq il-premessi ta' l-esperjenza tal-bniedem stess, tar-raġuni tiegħu u

4. Ir-raba', dwar il-kontenut tal-libertà reliġjuża, irridu nifhmu li dan ifisser qabel xejn u fuq kollox it-twemmin li gej minn xi reliġjon bħal ma hija r-reliġjon nisranija jew reliġjonijiet oħra. Però, anke dawk li jistqarru li ma huma marbuta ma ebda reliġjon, hafna drabi jibqgħalhom sett ta' valuri li huma jgħożžu, u xi prinċipji morali li fuqhom ifasslu l-imġieba tagħhom. Għandhom dik li jsejhulha vizjoni tad-dinja (*Weltanschauung*) u ideal tal-hajja. Dawn ukoll jehtieg li jiġu rispettati bħala parti mil-libertà tal-kuxjenza. Però, min jiċhad dan kollu u jasal għan-negazzjoni ta' l-istess kuxjenza umana, *ipso facto* ikun qed jirrinunzja huwa stess għad-dritt tal-libertà tal-kuxjenza.

tas-sens tad-dinjità tiegħu. Il-limitazzjoni tal-libertà reliġjuża tal-bniedem u tal-komunitajiet mhux biss hija esperjenza ta' tbatija imma hi, fuq kollox, attakk fuq l-istess dinjità tal-bniedem, independentament mir-reliġjon li huma jhaddnu jew mill-idea dwar id-dinja li huma jkollhom. It-tnaqqis u l-ksur tal-libertà reliġjuża jmorru kontra d-dinjità tal-bniedem u d-drittijiet oġġettivi tiegħu. Id-dokument tal-Konċilju li semmejna aktar 'il fuq jgħid b'mod biżżejjed ċar xi jfisser dan it-tnaqqis u l-ksur tal-libertà reliġjuża. Dan it-tnaqqis u dan il-ksur huma bla dubju ngustizzja radikali li tehodha kontra dak li hu fil-qalba tal-bniedem, dak li hu awtentikament uman."

Xerri l-Bukkett



Bar


Restaurant Pizzeria

Dine while enjoying the best view in
the Maltese islands

Triq iz-Zewwieqa Qala

Tel. 560331

OUR PIZZA
OVEN SPEAKS
ITALIAN




SMUGGLER'S CAVE

Bar • Restaurant • Pizzeria

Il-Menqa, Marsalforn, Gozo.

Tel: 551005 - 551983

*dravvjet
missirijietna*
Anton F. Attard



IX-XJUĦ FIL-FOLKLOR GĦAWDXI (L-ewwel Parti)

Daż-żmien, meta nitkellmu dwar ix-xjuħ, aktarx nużaw il-kelma "anzjan" jew "anzjani", termini li jidhru aktar sbieħ u puliti. Dan jgħri għaliex il-kelma "xih", "xjuħ" rabbiet konnotazzjonijiet dispregjattivi jew ta' tghajjir u tmaqdir. Eżempju iehor hija l-kelma "trux", "torox" li flokha nużaw il-frazi "nieqes mis-smiġh" jew "neqsin mis-smiġh", għax bil-kelmiet "trux", "torox" nidhru qisna qegħdin ninsulentaw lil dak li jkun. Imma dan ma kienx minn dejjem hekk. Anzi, hawn Għawdex, il-kelma "xih" m'għandhiex dejjem dak it-tifsir ikrah li, jista' jkun, għandha Malta. Bħala plural, minbarra l-kelma "xjuħ" hawn Għawdex nużaw ukoll il-kelma "xjuħa". Hija l-kelma "anzjan"/ "anzjani" li fil-bidu holqot in-nuqqas ta' ftehim. Ikolli ngħid li mhux wiehed u tnejn xi żmien ilu ġew jistaqsuni "anzjan" jew "anzjani" xi tfigħer sewwa.

F'Għawdex il-kelma "xih" u "xiha" sa ftit ilu kienu jintużaw għall-omm u l-missier. Dan ma kienx isir b'nuqqas ta' rispettt. Anzi, bil-kelmiet "xih" u "xiha" kienu jridu jfissru li huwa l-kap tal-familja. Dan it-tifsir semitiku nsibuh imxerred fl-ilsna semitiċi kollha. "Ix-Xeikh" tal-pajjiżi Għarab, "ix-Shah" tal-Persja, huma eżempji ċari biżżejjed fejn "xih" tfigħer "kap tal-pajjiż", "ir-ras", "il-mexxej", "is-sultan". Hekk ukoll fl-iskrittura nsibu riferenza għax-"xjuħ tal-poplu". Dawn kienu jissejhu "xjuħ" mhux għax kienu mdahhlin fiż-żmien jew mimlija bil-ghomor, imma għaliex kienu wkoll il-mexxejja tal-poplu f'dak li hu tagħlim

religjuż dwar il-liġi ta' Alla u l-morali tal-pajjiż.

Meta tnejn fil-familja jkun jisimhom l-istess, bl-Ingliż jingħadu l-kelmiet "senior" u "junior". F'Għawdex nużaw il-kelmiet "ix-xih" u "ż-żgħir". Meta nkunu qegħdin nirreferu għal nies tas-sengħa, "ix-xih" għandu preġju wisq iżjed miż-żgħir. Hekk meta nistaqsu: Min għamilhiekk it-tali haġa, "ix-xih" jew "iż-żgħir"? B'sens ta' sodisfazzjon iwieġbuna, le x'żgħir żgħir, dik ix-xih għamilha! Mela f'Għawdex "ix-Xih" huwa l-kap, u huwa wkoll bniedem mimli fl-esperjenza u jaf wisq iżjed miż-żgħir. Raġunar loġiku hafna. Hawn Għawdex ix-xjuħ, bħala nies ta' esperjenza kbira fil-qasam tagħhom, kienu minn dejjem imfahħra. Irgiel xjuħ fis-sengħa tal-qtuġh tal-ġebel, tal-bini, fix-xogħol ta' l-injam, fix-xogħol tal-hadid, fix-xogħol tal-qasab, fix-xogħol tal-biedja u fix-xogħol tas-sajd, biex inkunu semmejna l-aqwa snajja' tal-gżira, kienu minn dejjem apprezzati bħala mill-ahjar. Hekk ukoll nisa xjuħ fix-xogħol tal-bizzilla, fix-xogħol tan-newl, fix-xogħol tal-hjata u fix-xogħol tar-rakkmu... baqgħu msemmija bħala l-aqwa fost l-ahjar. Nies bħal dawn jissemmew mill-generazzjoni ta' llum b'nostalgija.


Storikament nafu li fi żmien l-Istorjografu Malti Ġanfrangisk Abela, ix-Xewkija hdejn il-Knisja Parrokkjali, fil-għalqa magħrufa bħala "Iċ-ċens ta' San Gwann", kien għad hemm fdal megalitku msejjah "Maqgħad ix-Xih". Dan aktarx kien jikkonsisti minn tliet ġebliet: żewġ waqqafat u blata jew ġebli orizzontali fuqhom (bl-Ingliż *trilithon*).

Hekk ukoll fl-istess raħal tax-Xewkija nsibu għerien bl-ismijiet ta' "Għar ix-Xih" u "Għar il-Habs", ismijiet li donnhom ifakkruna meta kien hemm ix-Xih jew kap tar-raħal li kien jagħmel haqq min-nies ta' tahtu u jitfagħhom il-habs.

Ix-xih jingħaraf minn surtu għaliex iż-żmien iħalli fuq il-bniedem il-marki tiegħu, li jrid u ma jridx, ikollu jgħorrom fuqu sakemm imut. Għal wieħed xih hafna ngħidu "*xih imxaħxaħ*" jew "*xiha mxaħxħa*" jgħifieri merħi, mitluq, imħeddel għal kollox. Kelmiet oħra assoċjati max-xjuħ, insibu: *xih għakka jew xih mgħakkek, għaġuż u għaġuża, nannu, bożžu u buxiħ*. Imma x-xjuħija ma fihix minn xiex wieħed jistħi għax kif iġhidu l-Għawdxin: *xih sinjal il-għomor*. Min miet żgħir ma xjiejx.

Skond il-ħaġa moħgaħa l-bniedem: *fil-ghodu fuq erbgħa, f'nofs in-nħar fuq tnejn, u fil-għaxija fuq tlieta*. Ngħidu "fuq tlieta" għaliex ix-xih meta jikber ikollu bżonn il-bastun biex jistrieħ fuqu. Infatti, ma nistgħux inpingu xih mingħajr ma nzejnuħ bl-emblema jew il-għelm tax-xjuħija: il-bastun. Araw ukoll dawn id-deskrizzjonijiet dwar ix-xjuħija kemm huma milquta: *Il-muntanja bjadet, il-belt tbiegħdet, il-familja fferxet, it-twil sar qasir u t-tnejn saru tlieta*. Inkella: *ċlikk ċlikk bil-mingel, mnejn jitle' ma jistax jinzel, il-għijja firkubtejh u d-dawl jidher minn ġenbejh*. M'hemm ebda dubju li x-xjuħija fil-ħajja tal-bniedem hija bħax-xitwa fost l-istaġuni. *Nannu xih bil-kabozza u bid-dulliegh*, hija t-taqbila tat-tfal, u Mary Meylak qabblet poezija għat-tfal fuq dan is-sugġett. Hija żmien ta' tbatija, żmien li jbeżża', żmien li fl-innu ta' l-istudenti jissejjah "*molestam senectutem*", "xjuħija li ddejjaq".

Dawn huma l-aspetti negattivi tax-xjuħija. Jekk naħsbu fihom biss, il-kuraġġ imurilna u nibdew naħsbu li x-xjuħ ma jiswew għal xejn. Imma mhux hekk. Ix-xjuħ huma nies mimlija bl-esperjenza u dak li jgħidu huma jiswa, anki jekk għall-ewwel għandu mnejn naħsbu li ma jaqblilniex. L-espressjonijiet "*gurdien xih*", "*far xih*", ifissru wieħed li jaf x'inhu jagħmel u mhux lakemm taqbd u fuq sieq waħda. Infatti, il-qwiell fuq ix-xjuħija



kollha b'xi mod juruna l-aspett ta' l-esperjenza ta' dawk li huma akbar minna: "*Kliem ix-xih żomm fih*", qawl mill-aktar popolari fil-gzejjer tagħna li minnu għandna nitgħallmu li dak li jgħidu x-xjuħ huwa minnu u għandna noqogħdu fuqu. Fizikament ix-xih ma tantx nistgħu ninqadew bih, għax-xogħol m'hux tajjeb, hekk li qawl iħor iġhid: "*Min jikber ma jiswa għal xejn*". Barra minn dan ix-xjuħija tista' ma tkunx żmien sabiħ għal ċerti nies: Ix-xih imdejjaq bih innifsu. Dan iġhodd l-aktar għal dawk in-nies li fi żmienhom qatt ma kienu tajbin għal xejn, meta jixjiejhu jistgħu jsibu qagħdithom aħar, ma jafux fejn ser jagħtu rashom għax ma jkunu kapaċi jagħmlu xejn. Dan apparti f'każijiet ta' mard. Araw xi jgħid dan il-qawl: "*il-ħmar xih issa jorqos u issa jagħtar*". Ix-xjuħija mimlija wġiħ u tbatija. Imma dan ma jfissirx li wieħed xih moħħu ma jkunx hemm. Veru li kultant min jikber jista' jibda jiżmaga, imma qawl iħor xorta jwissina: "*Qattus xierief għidlu kixx!*" Ix-xih hawnhekk huwa deskritt bħala qattus xierief li tkun ħaġa tajba li wieħed ikeċċih lil hemm meta jara xi għajn ħażina minnu.

Imma l-ghajn hażina mhux dejjem tidher malajr għaliex skond qawl iehor: *ix-xiħ idellel u ż-żaghżugh igennen*, jiġifieri fejn jidhlu n-nisa, ix-xiħ jiġi b'hafna kumplimenti, fil-waqt li ż-żaghżugh jiġi b'hafna fittagni, it-tnejn perikolużi.

Imma d-dghufija ta' bniedem xih tibqa' dejjem tispikka, jagħmel x'jagħmel: *max-xiħ igri*, max-xiħ tikkompeti biss f'dak li hu fiziku. *Ix-xiħ tistaqsix x'minnek imma x'sebbhek*, jiġifieri x-xiħ kull ġurnata li jibqa' haj hija ġurnata mirbuha għaliex il-mewt dejjem tinsab wara l-bieb, lesta hemm kemm thabbat. Qawl iehor jurina d-debbulizzi u l-problemi tax-xjuhija: *Min jixjeh jibda jitlef ir-riħ*. U min ma semax bil-qawl: *Darbtejn insiru tfal*. Dan għaliex jew għax min jikber jibda jagħmel trampji tat-tfal, jew inkella għax isir jiddependi minn haddiehor. *Ix-xjuħ jafu jagħmlu trampji tat-tfal, tiskanta, għaliex skond qawl iehor: il-bniedem jixjeh u jiblieh*. Imma l-bniedem mhux lakemm jaqta' qalbu u xi drabi fi xjuhitu jagħmel affarijiet li suppost ikun għamel f'żoghżitu: *Li m'ghamilx f'żoghżitu, għamlu fi xjuhitu*, ighid qawl iehor.

Hu x'inhu. Imma x'tista' tagħmel jekk ix-xjuhija minnha nfisha hija marda? *Fix-xjuhija d-duwa m'hix għajr tutija*. Għal min hu xiħ, il-medicina sservi biss biex tghatti l-mard u mhux biex tfejqu. Issa la ż-żmien, la l-mard u lanqas xejn ma jnehhi minn mohħ ix-xiħ dawk l-esperjenzi li għabar matul hajtu. Isimghu dan il-qawl: Dak li f'qalb ix-xiħ, ihewden bih. *Ix-xjuħ jiftakru grajjiethom kollha u l-hena tagħhom jirakkuntaw fuq dak li jkun għadda minghalihom fil-hajja twila tagħhom*. Dari, il-hena tax-xjuħ tagħna kien li jirakkuntaw il-hrejjeff li baqghu jintirtu minn generazzjoni għal oħra. U f'hafna minn dawn il-hrejjeff jissem mew ix-xjuħ. Halli issa naraw ftit f'liema kuntest kienu jissem mew ix-xjuħ fil-hrejjeff Għawdxin. Hawnhekk ma nistax ma nsem mix ix-xogħol utli li għamel il-Patri Ġiżwita Manwel Magri li għabar hafna hrejjeff Għawdxin fil-bidu tas-seklu ghoxrin meta kien Rettur tas-Seminarju tagħna u lahaq żmien tassew tajjeb għal dan it-tiftix. Minghajr il-kontribut ta' Għawdex f'dan il-qasam, il-folklor Malti kien ikun tassew fqir. Ahna l-Għawdxin għandna nkunu tassew kburin bil-kontribut folkloristiku tagħna.

Nerġghu fuq il-gherf tax-xjuħ. Qawl iehor ighid: *Akbar sena, jaf iżjed mit sena*. Mela x-xjuħ bilfors

li jkun jafu affarijiet li ż-żghazagh, minhabba n-nuqqas ta' esperjenza ma jkunux jafuhom. Hekk gralu l-prinċep fil-Hrafa tat-Trongiet Mewwija. Isimghu:

"Għodwa waħda ... bin is-sultan kien qieghed fuq il-ghajn taż-żejt u jilmah nanna xiha. Xhin waslet jaraha sejra timla ż-żejt ġewwa qoxra ta' bajda; dan kisirlu qalbu u telghulu daqshekk billi raha li giebet haġa hekk żghira f'hiex tieħu ż-żejt, li hatafhielha minn idha, irmihielha fil-bogħod u qallha: "Mela din iġġib f'hiex tieħu ż-żejt?"

Ix-xiħa, xhin ratu li kissirhielha, kollha mberghna qaltu: "Jarrak tiżzewweg ix-xebba tat-trongiet mewwija."

Naturalment, bin is-sultan, żaghżugh minghajr esperjenza, ma kienx jaf min hi u x'inhi din ix-xebba tat-trongiet mewwija. U mar ifittixha.

U fit-triq, ma' min tahsbu li ltaqa'? Ma' tlitt irġiel xjuħ!

L-ewwel tnejn qalulu: *"Imxi iżjed 'il quddiem u tiltaqa' ma' ħija ikbar minni u eghref minni; u iktar jaf ighidlek minni."*

Innutaw kif min hu ikbar huwa eghref u jaf ighid aktar. Fil-fatt, skond il-hrafa, l-aħhar wiehed ighid lil bin is-sultan x'ghandu jagħmel biex jikseb ix-xebba tat-trongiet mewwija.

Hrafa Għawdxija oħra hija dik tax-Xini jimxi fl-Art. F'din il-hrafa tlett itfal żghazagh marru biex jagħmlu x-xini jimxi fl-art halli b'hekk jizzewġu għand is-sultan. Imma fit-triq jiltaqghu ma' mara xiha. Din titlobhom halq hobż jew hobza. L-ewwel tnejn spiccaw hażin għaliex ma tawhiex dak li riedet: wiehed kiser driegħu u l-iehor kiser siequ. Imma t-tielet wiehed, għax kien qalbu tajba max-xiħa, sab ix-xini jimxi fl-art. Hawnhekk ninnutaw li min ikun qalbu hażina max-xjuħ jiġi kkastigat, min ikun qalbu tajba jkun ippremjat.

Hrafa oħra Għawdxija hija dik ta' Balmies. Is-sahhar tal-hrafa juri ruħu bhala raġel xih li johroġ minn taht blata. Skond it-tifsir tal-hrafa ta' Balmies dak ix-xiħ huwa Alla l-Imbierek. Veru li Alla l-Missier huwa mpingi wkoll bhala raġel xih, imma mhux kulhadd jaqbel ma' dan it-tifsir folkloristiku mogħti lil Patri Magri minn wiehed raġel mix-Xagħra.

(JISSOKTA)


**Ġejja x-xitwa...!
GħANDEK IL-BEJT QED JOQTOR?
TKOMPLIX TONFOQ FLUS F'TISWIJA
LI MA SSERVIKX!... HALLI F'IDEJN**

**GREZZJU
BONELLO**



**li għandu aktar minn 10 snin esperjenza
fil-kisi tal-bjut u hitan *water-proof*
bil-qatran tan-nar (*membrane*).
Jigi jagħtik stima b'xejn.**

**GREZZJU BONELLO, "GrezJos", Triq Filfla, Għajnsielem.
Tel. 557694, Mobile: 0946 9102**



**HARMONY
HEALTH & BEAUTY SALON**

- Facials
- Manicure & Pedicure
- Waxing
- Electrolysis
- Slimming Treatments
- Make-up For All Occasions
 - Body Massage
 - Indian Head Massage
- Eye Lash & Eye Brow Tint
 - Lifting Treatments
 - Nail Extensions

LEANNE GAUCI

I.H.B.C., M.A.B.T., I.T.E.C.

**Victory Square, Xaghra, XRA 102.
Telephone: 565958**



IR-RUMANI (3)

Fdalijiet ta' żmien ir-Rumani


Il-belt kapitali ta' Malta baqgħet l-istess wahda li kienet fi żmien il-Puniku, imma li r-Rumani semmew Melita. Is-swar ta' din il-belt kienu jwasslu sa hdejn il-knisja ta' San Pawl fir-Rabat (Malta). Din il-knisja hija mibnija fuq il-foss tal-belt l-antika Melita. Wiehed għadu jista' jilmah il-fdalijiet ta' dan il-foss. X'aktarx li d-dahla prinċipali tal-belt rumana kienet tinsab f'dawn l-inhawwi. It-tul tas-swar li kienu jdawwru l-belt kien ta' aktar minn 4.02 kilometri. Ftit li xejn għadu jidher minn dan il-hajt. Il-kobor tal-belt gie mċekken għall-qies tal-lum mill-Gharab biex ikunu jistgħu jiddefendu ahjar is-swar.

Bosta fdalijiet ta' xehta rumana ġew misjuba jew innotati matul iż-żmenijiet minn persuni bħall-Konti Giovannantonio Ciantar u Annetto A. Caruana. Dan ta' l-ahhar isemmi li hafna mill-oġġetti kienu għadhom jidhru fis-seklu dsatax fil-misrah ta' quddiem il-Katidral tal-Imdina. Illum kważi ma' baqa' xejn għajr għal xi sejbiet żgħar li jinsabu għall-wiri fil-Mużew tal-Antikitajiet Rumani (Villa Rumana) ir-Rabat. Fost l-affarijiet insibu kolonni tal-irham, kapitelli ta' stil Joniku u figura bla ras ta' ġisem imlibbes ilbies ruman għolja madwar 1.21 metri.

Instabu hafna rovini ta' djar rumani, imma l-aktar wahda importanti hija d-dar Rumana li tinsab barra l-hitan tal-Imdina (hdejn id-dahla tal-Griegi), magħrufa bhala l-Villa Rumana. Peress li d-dar kienet tinsab fil-belt din riedet tissejjah *domus* u mhux villa. Originarjament kienet tokkupa l-parti ċentrali tal-belt Melita. Din id-dar giet misjuba u skavata fl-1881.

Matul l-iskavi nkixfu pavimenti tal-mużajk kulurit ta' ġmiel u sengħa liema bħalhom. Parti mill-arkitettura tal-bini (fil-*peristilium*) instabet f'kundizzjoni tajba hafna u giet restawrata. Inbnew diversi kmamar biex jiproteġu l-mużajk. Dawn l-istess kmamar illum iservu ta' mużew ta' din id-dar rumana. Is-sit kompli jigi skavat bejn l-1920 u l-1924 meta nkixfu aktar djar tal-belt antika rumana Melita, u hargu wkoll fil-berah partijiet minn toroq ta' dak iż-żmien. Dawn il-fdalijiet jagħmlu parti mill-kumpless kollu li hemm fuq in-naħa ta' wara tal-mużew tad-dar rumana.

Fl-1929, Sir Temi Zammit skava sit iehor ta' żmien ir-Rumani f'Għajn Tuffieħa. Din kienet dar tal-kampanja li kellha magħha kumpless ta' banjijiet. Il-mużajk li nstab f'din il-villa rumana, li kien xogħol fin maħdum mill-biċċiet tal-irham kuluriti (*tesserae*), bħal dawk li nsibu fid-dar rumana tar-Rabat, juru li s-sidien tad-djar kienu nies tat-tajjeb li setgħu jibnu din il-kwalità ta' bini b'ċertu gosti fini hafna. Ftit baqa' x'wiehed jara mill-villa ta' Għajn Tuffieħa, imma l-parti l-kbira tal-banjijiet għadhom ippriservati tajjeb. Immaginaw ftit: kien ikollhom il-*piscina* (*swimming pool*), it-*tepidarium* (banju bl-ilma fietel) u l-*frigidarium* (banju bl-ilma kiesah). Dawn kienu kollha miksija bil-mużajk; kien hemm kmamar fejn ibiddu u naturalment is-sistemi tad-drenagg, kif ukoll fran fejn



Paviment tal-mużajk (Dar Rumana, Rabat, Malta)

kienu jsahhnu l-ilma u kif kienu jippumpjawh għall-banjijiet: il-*calidarium*.

Fl-1915, Sir Temi Zammit flimkien ma' Prof. T. Ashby skavaw Villa Rumana ohra f'Ta' Kaċċatura, hdejn Borg-in-Nadur u Ghar Dalam, f'Birzebbuġa. Sfortunatament dawn il-fdalijiet thallew jaqghu f'idejn il-vandali u llum ftit baqa' x'wiehed jara. Li fadal hija giebja kbira li serviet għall-ilma tal-istess villa.

Imbagħad insibu villa ohra f'San Pawl Milqi. Din kienet skavata mill-Missjoni Arkeoloġika


Taljana mill-Università ta' Ruma. Skond it-tradizzjoni, din kienet il-villa li fiha, fis-sena 60 wara Kristu, San Pawl kien milqugh mill-gvernatur ta' Malta, San Publiju. Din il-villa tas-seklu tnejn qabel Kristu kienet tintuża għall-attività agrikola. Fil-fatt, mill-oġġetti li nstabu fiha, bhal numru ta' stringituri taż-żebbuġ, għodda li biha kienu jaghsru ż-żebbuġ, kif ukoll inhasi kbar fejn iż-żejt kien jithalla joqghod, jidher li din il-villa kienet kumpless għall-produzzjoni taż-żejt taż-żebbuġ. Fiz-Żejtun, fejn illum hemm l-iskola sekondarja tal-bniet, gie nnotat li

kien hemm l-istess attività fi żmien ir-Rumani.

Numru ta' torrijiet f'forma ċirkulari ta' żmien ir-Rumani, u li llum huma fi stat hażin hafna ta' preservazzjoni, instabu f'diversi postijiet ta' Malta, bhal Tal-Ġawhar qrib Hal Safi, Ta' Wilġa qrib l-Imqabba, Ta' Ċieda fl-Imzierah, u f'Bingemma nsibu Tas-Santi u Ghajn Klieb. Minn dawn kollha torri wiehed biss gie investigat, dak Tal-Ġawhar, l-aktar li kien fi stat tajjeb ta' preservazzjoni. L-iskavi juru li dawn il-binjiet kienu wżati fit-tielet seklu wara Kristu għad-difiza tal-Gżira.

Naf li tmur tisma' l-quddies...

IMMIA!



- KEMM taf sewwa xi tfisser quddiesa?
- KIF tassew "tiehu sehem" fiha?
- GHALIEX u x'ifisser dak li jilbes, li jagħmel u li jgħid is-sacerdot?


“IL-QUDDIESA
MFISRA”

**AQRA DAN IL-KTIEB ĠDID,
U SSIR TAF KEMM TAF FTIT DWAR IL-QUDDIESA...**

**Akkwista kopja mil-Lumen Christi Bookshop, Victoria,
jew mill-hwienet ewlenin tal-kotba reliġjużi f'Malta u Ghawdex.**

**88 pagna!
Mimli stampi!
Lm1.50c biss!**

int u sahhitek



Dr. Mario Saliba M.D.

Il-Kolesterol

Hafna huma dawk li illum jiċċekjaw il-livell tal-kolesterol fid-demmm. Dan huwa tajjeb u juri l-importanza li niehdu hsieb sahhitna u mhux immorru biss ghand it-tabib meta nhossu xi haġa. Meta jkollna r-riżultat tax-xaham fid-demmm mhux dejjem nifmhu xi jfissru n-numri li naraw quddiem għajnejna. It-tabib jista' jghidlek li ghandek il-kolesterol it-tajjeb baxx, u jista' wkoll ikollok il-kolesterol il-hażin għoli. Għalhekk tajjeb li naraw xi jkun il-kolesterol it-tajjeb u xi jkun il-kolesterol il-hażin u x'relevanza għandhom għal sahhitna. Billi dan huwa suġġett importanti u jiehu ftit fit-tul biex nispjegawh, ser inqassam l-artiklu f'żewġ haġiet.

Illum kulhadd sema' bil-kelma kolesterol u hafna huma li jmorru jagħmlu t-test biex ikunu jafu jekk il-livell tax-xaham fid-demmm huwiew qieghed sewwa. Għalhekk tajjeb li nispjegaw ċerti mistoqsijiet li hafna jistaqsu:

Meta nġhidu kolesterol, x'nifmhu?

X'inhu kolesterol tajjeb u kolesterol hażin?

Għalxiex iservi l-kolesterol fil-ġisem?

Meta għandna ninkwetaw dwar il-kolesterol?

X'nistghu nagħmlu biex intejbu l-kolesterol fid-demmm?

Għaliex din l-importanza kollha dwar il-kolesterol?

Iva, huwa mportanti li nżommu l-livell tal-kolesterol fid-demmm baxx. Il-mard tal-qalb u tal-arterji huwa komuni hafna u l-kawża ta' hafna mwiet. Kawża tal-mard tal-qalb u tal-arterji jmutu nies iktar milli bil-kancer. Issa illum nafu fiċ-ċert li l-kolesterol huwa l-fattur prinċipali li jista' jwassal għal dan il-mard.

B'mod generali:

- iktar ma jkollok kolesterol għoli iktar hemm riskju ta' mard ta' l-arterji;

- iktar ma jkollok kolesterol għoli iktar iċ-ċans li tmut minn mard tal-qalb jew ta' l-arterji.

Ir-riskju ta' dan il-mard jista' jitnaqqas jekk tnaqqas il-livell tal-kolesterol fid-demmm.


Għaliex il-kolesterol iwassal għall-mard ta' l-arterji?

Il-mard tal-qalb u ta' l-arterji qieghed dejjem jiżdied. Huwa tip ta' mard l-iktar komuni fil-pajjiżi żviluppanti u moderni. Fl-Amerika ta' Fuq biss imutu miljun persuna kull sena minn attacki tal-qalb. Hafna minn dawn l-imwiet huma kaġun dirett ta' arterji miżdujin jew dojoq minhabba l-kolesterol. Fuq ġewwa ta' l-arterji jittrabba kallu (*plaques*) li jsodd l-arterji. Ftut ftit dan il-kallu li jkun magħmul minn xaham u materjal iehor idejjaq l-arterji u ma jhallix id-demmm jgħaddi bil-konsegwenza li l-qalb ikollha nuqqas ta' demmm u dak li jkun ihoss ugiegh f'sidru (*angina*), u jekk l-vina tinstadd kompletament ikollok attack tal-qalb. Barra minn hekk, xi biċċa minn dan il-kallu jista' jinqala', jgħaddi fiċ-ċirkulazzjoni u jikkawża mblokk x'imkien 'il bogħod, bħal fil-mohħ, u jikkawża puplisija (*stroke*). B'danakollu ma rridux nahsbu li l-kolesterol biss jikkawża l-attacki tal-qalb u l-puplisiji. Hemm diversi fatturi oħra u mard iehor li wiehed irid jikkonsidra fosthom it-tipjip, il-hxuna, il-pessjoni għolja, in-nuqqas ta' eżercizzju u l-mard taz-zokkor (*diabete*).

X'inhuwa l-kolesterol?

Il-kolesterol huwa sustanza qisa xemgħa li l-isem

kimiku tagħha huwa 'lipidi'. Hafna jikkunsidraw il-kolesterol bhala xi haġa li tagħmel biss il-hsara u ma għandha l-ebda użu iehor fil-ġisem. Dan mhux minnu, għax minghajr kolesterol il-bniedem ma jistax jgħix. Il-kolesterol huwa bżonnjuż biex il-ġisem ikun jista' jiffirma ċ-ċelluli tiegħu, u jservi biex jiksi n-nervituri tal-ġisem u biex jiffirma ċerti ormoni. Iżda l-kolesterol jintuża wkoll biex il-fwied ihaddem l-ikel li nieklu.



Hawnhekk irridu nagħmlu distinzjoni bejn:

a) il-kolesterol li jinsab fid-dieta: dan il-kolesterol jinsab f'affarijiet ta' l-ikel li ġejjin minn prodotti ta' l-animali bħal laham, butir, halib, ġobon u xahmijiet;

b) il-kolesterol li jinsab fid-demmm: dan il-kolesterol huwa naturali u jiffirma parti mill-kompożizzjoni tal-demmm bhala lipid. Il-livell ta' dan il-kolesterol jiddependi

mill-fwied (80%) u minn kemm nieklu affarijiet li fihom xaham (20%). Għalhekk, jekk nieklu hafna affarijiet li fihom ix-xaham il-livell tal-kolesterol fid-demmm joghla. Fatturi oħra li jaffettwaw il-livell ta' xaham fid-demmm huma n-nuqqas ta' eżerċizzju, it-tipjip, xorb żejjed u mard iehor, bħalma hija d-diabete.

Il-kolesterol it-tajjeb u l-kolesterol hażin

Ix-xahmijiet fid-demmm jinsabu taht żewġ forum principali: LDLs (*low-density lipoproteins*) u HDLs (*high-density lipoproteins*). Tipi oħra ta' xaham fid-demmm huma it-*Triglycerides*. Biex niftehmu, ser insejhu l-LDLs bhala l-kolesterol il-hażin u l-HDLs bhala l-kolesterol it-tajjeb. Ir-raġuni hija din: il-kolesterol jintuża miċ-ċelluli tal-ġisem. Issa jekk ikun hemm kwantità kbira ta' LDLs, tant li l-fwied ma jkunx jista' jlahhaq magħhom, id-demmm jimtela' bil-kolesterol u jingema mal-arterji. Hawn jidhru l-HDLs li jnehhu l-kolesterol mid-demmm u jiehduh fil-fwied biex jissaffa mill-ġisem. Għalhekk, biex dan iċ-ċiklu ikun jista' jiffunzjona, irid ikun hemm bilanċ ta' LDLs u HDLs. Jekk ikun hemm hafna LDLs u ftit HDLs il-livell ta' kolesterol fid-demmm joghla. Għalhekk tajjeb li relattivament irid ikun hemm iktar HDLs

milli LDLs, biex il-HDLs ikunu jistgħu jnaddfu d-demmm minn kolesterol żejjed biex dan ma jingemax mal-arterji u jimblokka ċ-ċirkulazzjoni tad-demmm. Għalhekk tajjeb li jkun hemm HDLs biżżejjed fid-demmm u inqas LDLs.

Nota: Ix-xahar id-diehel nitkellmu dwar it-test tal-kolesterol, kif innaqsu r-riskju, u x'mizuri nistgħu niehdu biex innaqsu l-livell ta' xaham fid-demmm.

Issa Tista'

Thawwar il-Borma

bħal Dari

Issib Hwawar, Hxejjex Aromatici, Frott Imqadded
ghall-Ħelu u Prodotti oħrajn għall-Ikel

14 - 15 Kerċem Road, Victoria, Gozo. Tel. 562160.

It's All About

3 YEAR WARRANTY

Freedom



It's Designed for You

Accent

Driving with a Real Difference

You expect a lot from Hyundai. The New Accent encompasses the very best Hyundai has to offer: Strong, confident styling combined with state-of-the-art engineering for top performance and unsurpassed safety, as well as the reliability, easy maintenance and good value that all Hyundai's represent.

4-Door: Can Something So Fresh and Contemporary be a Classic?



HYUNDAI
BUILT WITH A PURPOSE


EUCHARIST MERDIEGA Auto Ltd.

INSURANCE SERVICES

Mgarr Road, Victoria VCT 11, Gozo.


Tel: 559977
552593

Tel/Fax: 557716
Mobile: 099 6025



Pariri Spiritwali tal-Beatu Papa Ġwanni XXIII

ta' P. Guido Schembri O.F.M. Edizzjoni "*Lumen Christi Publications*" Gozo, 40p. 50ċ. J. Debono Printing Press, Nadur.



Wiehed u tletin sena ilu, fis-sena 1969, Patri Guido Schembri O.F.M. kiteb ktieb dwar il-hajja tal-Papa Ġwanni XXIII bl-isem ta' "Tbissima mis-Sema". Din is-sena, fl-okkażjoni tal-beatifikazzjoni ta' l-istess Papa, li saret fit-3 ta' Settembru, Patri Guido għoġbu jerga' jaghtina ktieb iehor, din id-darba "Pariri Spiritwali" ta' l-istess Papa. Huma pariri li qabel ma tahom il-Papa tat-Tbissima ghexhom u garrabhom huwa stess, anzi għamilhom il-programm ta' hajtu. Huma pariri kollha kemm huma mibnija fuq l-Evangeli u għalhekk żgur li jiswew għal kull bniedem ta' kull żmien, ta' kull pajjiż u ta' kull pożizzjoni li għandu fis-soċjetà. Uhud minn dawn il-pariri nsibuhom fuq fomm il-Papa meta kien għadu Patrijarka ta' Venezja fis-sena 1953.

Il-ktejjeb ta' P. Guido fih preżentazzjoni ta' Mons. Lawrenz Cachia, flimkien ma'

dahla, numru sabih ta' ritratti, u paġna b'dati inportanti ta' hajjet il-Papa Ġwanni. Minbarra tliet taqsimiet mimlijin b'dawn il-pariri spiritwali, il-ktieb jiġbor fih ukoll "Kliem għażiż għall-Papa Ġwanni", kliem li tennihom f'bosta okkażjonijiet differenti: lil huh Saverju; meta kien f'Sofia, il-Bulgarija; fl-ewwel diskors tiegħu bhala Patrijarka ta' Venezja; u fuq kollox fil-ftuh tal-Konċilju Vatikan II, l-akbar biċċa xogħol tal-Papa Ġwanni.

L-aħhar taqsimata tal-ktieb tiġbor fiha "Tagħrif qasir dwar il-hajja tal-Papa". Hekk prattikament hemm il-mixja ta' dan il-Papa twajjeb, mit-twelid tiegħu f'Sotto il-Monte sal-mewt tiegħu bhala Vigarju ta' Kristu fuq din l-art. Il-paġna ta' l-aħhar, imbagħad, fiha poezija helwa hafna midmuma minn P. Camillo Aquilina O.F.M.

Dan huwa ktejjeb li tista' taqrah fi ftit sigħat. Imma l-pariri tal-Papa Qaddis joffru programm ta' hajja: huma gwida għal kull min irid jgħix ta' bniedem integru u nistrani konvint mill-fidi tiegħu. Fihom meditazzjoni ta' bniedem li għadda hajtu jagħmel il-gid lil kulhadd. Għalhekk tajjeb li wiehed jakkwista kopja ta' dan il-ktieb, jaqrah, jixtar, u jimmeditah sewwa.

Grazzi lil Patri Guido li għoġbu jiġbor dawn il-pariri utli għall-hajja, lill-istampatur għall-mod ċar li pprezenta dan il-materjal, u lil-*Lumen Christi Publications*, li offriet ktejjeb iehor ta' gid u ta' għajna lill-poplu kollu t'Alla.

Mons. Lawrenz Sciberras

Għawdex Sportiv

Tigrijiet taż-Żwiemel Tony Cauchi (Xewkija) Champion ta' l-Ewropa






L-isports Għawdexi għandu għax iħoss sodisfazzjon kbir bir-riżultat miksub mis-sewwieq Tony Cauchi mix-Xewkija. Dan iż-żagħżuġ ta' 23 sena wera l-kapaċità u l-bravura tiegħu meta spiċċa *Champion* ta' l-Ewropa għas-sewwieqa apprentisti waqt il-kampjonati tat-Tigrijiet taż-Żwiemel organizzati mir-*Russian Trotting Association* b'kollaborazzjoni mill-*Union Europeene du Trot*. Dawn saru f'Moska nhar is-Sibt 26 u l-Hadd 27 ta' Awissu 2000. Kien riżultat storiku għal fatt li għall-ewwel darba Malta issa għandha *Champion* ta' l-Ewropa f'dan l-isport partikulari. Fil-fatt dan is-suċċess wasal wara diversi tentattivi oħra li saru minn sewwieqa Maltin fis-snin preċedenti, fejn l-iktar li morna viċin kien it-tielet post miksub minn Charles Degiorgio fl-10 edizzjoni li kienet saret f'Malta.

Bla dubju huwa suċċess inkredibbli għal Tony Cauchi. Huwa hareġ bl-unuri kollha meta spiċċa fl-ewwel post b'total ta' 87 punt, vantaġġ ta' xejn inqas minn 21 punt fuq it-tieni klassifikata, Kajsa Frick ta' l-Isvezja. Biex wasal għal dan is-suċċess, Cauchi rebah żewġ *heats* u spiċċa t-tieni u t-tielet fi tnejn oħra, u ma pplesjax fiż-żewġ *heats* l-oħra.

Fl-ewwel ġurnata tal-kampjonat fl-ghodwa tas-Sibt fil-ghodu, f'temperatura ta' 16°C bix-xita li għamlet il-korsa ta' Moska mtajna, saru żewġ *heats* fuq distanza ta' 1660 metru. Hawn Tony Cauchi kellu bidu tajjeb fejn spiċċa fit-tielet post wara l-Olandiż Ron Kuiper ul-Isvediża Kajsa Frick (bint il-famuż Jim Frick).

Imbagħad Tony Cauchi ddomina t-tieni *heat* fejn spiċċa fl-ewwel post quddiem it-Taljan Marco del Vivo u r-Russu Igor Kiselyov, biex b'hekk qabeż jillidja l-klassifika b'36 punt quddiem l-Olandiż Ron Kuiper li kellu 27 punt. Il-Hadd

imbagħad saru l-erba' *heats* l-oħra, fejn hawn ukoll Cauchi kellu bidu żventurat fejn ix-xorti ma kienitx hanina miegħu meta telaq biex isuq żewġ żwiemel mhux daqstant f'sikkithom, fejn dawn ma żammewx il-pass u Cauchi ma setax jispiċċa ahjar meta



jikteli
Joe
Bajada



dahal fl-10post fit-tielet *heat* u l-111-il post fil-*heat* ta' wara. Dawn ġew mirbuha mill-Finlandiż Samuli Innanen u l-Ġermaniż Dennis Spangenberg. Wara dawn iż-żewġ tiġrijiet tal-Hadd, Cauchi niżel fit-tieni post bi 48 punt, fejn ġie ssuperat momentarjament mill-Isvediza Fric b'55 punt fl-ewwel post.

Izda Cauchi ma qatax qalbu, wera iktar determinazzjoni u wettaq rimonta qawwija tant li irnxxielu jirbah il-hames *heat* u Frick setgħet tispicċa biss fit-12-il post biex Cauchi reġa' ha l-kmand tal-klassifika. Kien fadal l-aħħar *heat* u Tony Cauchi rnexxielu jispicċa fit-tieni post wara l-Franċiż Stephane Cingland biex tella' l-puntegġ finali ta' 87 punt u ġie ddikjarat bħala *ĉ-Champion* ta' l-Ewropa ta' l-Apprentisti. Wara l-premjazzjoni, Tony Cauchi kien anke intervistat mill-Istazzjon Nazzjonali Televiżiv Russu. Ta' min jgħid li t-temp il-Hadd kien xemxi u dan għen biex il-kundizzjoniet tal-korsa jkunu mill-aħjar.

Tony Cauchi beda l-karriera tiegħu ta' 14-il sena meta beda jiehu sehem fit-tiġrijiet organizzati mill-*Għaqda Dilettanti Ponijiet*. Minn dak inhar 'il quddiem qatt ma hares lura, u illum huwa ġerrej stabbilit fil-Marsa fejn

rebah diversi tiġrijiet u kampjonati. Ta' min jgħid li Tony ġej minn familja midhla sewwa taż-żwiemel, fejn kemm missieru Joe kif ukoll zijuh Carmel huma wkoll sewwieqa popolari. Interessanti wkoll huwa l-fatt li Omar, hu Tony, li għalkemm għandu biss 15-il sena ġa qed juri li miexi fuq-istess linja, hekk li jidher li ser jipprometti ferm, fejn ser jispicċa *Champion* tal-Ponijiet.

Mistoqsi wara s-suċċess tar-Russja, Tony Cauchi qalilna li dan ir-riżultat jagħmillu iktar kurraġġ fejn jittama li sena ohra jkun hu li jerġa' jirrapeżenta lil Malta fl-istess kampjonat. B'hekk ikun jista' jiddefendi t-titlu ta' l-Ewropa u jipprova jagħmel dak li s'issa għad għamel biss is-sewwieq Svediż Erik Adielson, li rebah żewġ titli konsekuttivi fin-Norveġja fl-1997 u fil-Filandja fl-1998. Cauchi radd hajr lill-familjari kollha tiegħu, li x'uhud minnhom akkumanjawh fir-Russja biex tawh l-appoġġ kollu meħtieġ, lill-*Malta Racing Club* b' mod partikulari li-*Chairman* Paul Midolo u lis-Segretarju Kenneth Vella, lill-Ministru għal Għawdex Giovanna Debono, lill-Kunsill Lokali tax-Xewkija, lill-Bord Sportiv Għawdexi, li tawh merhba mal-wasla tiegħu fl-ajruport ta' Hal-Luqa, fl-Imġarr u fix-Xewkija Għawdex.

Minn naha tagħna nemmnu fil-potenzjal ta' l-isportivi Għawdexin, fejn dawn, minkejja l-bosta diffikultajiet li jhabbtu wiċċhom magħhom, l-iktar biex jikkompetu f'Malta b'hafna saġrifici u determinazzjoni, jafu jaslu għas-suċċess bħalma fil-fatt irnexxielu jagħmel Tony Cauchi, li mhux biss kiseb unur persunali għalih, iżda wkoll għall-isportivi kollha Għawdexin u Maltin. Wara dan is-suċċess storiku, bir-raġun li Tony Cauchi issa jitqies bħala l-eroj ta' l-Isports Għawdexi. Nixtieq niehu din l-okkażjoni biex għal darb'ohra nifrah pubblikament lil Tony Cauchi għal dan is-suċċess li kiseb u nawgurulu iktar unuri fil-ġejjieni. Grazzi mill-ġdid, u prosit, Tony.

Lava
Solar Heaters*

Enjoy
hot water
all-year round

Lava
keeps you smiling
even after you
receive your
electricity
bills!

No. 1
for prices
and quality

*Closed loop system

"Hilite", 113, St. Bert Str., Xewkija, Gozo. Tel: 555736 Fax: 555525
Josies Ltd., (Bathroom Centre), Naxxar Rd., Lija. Tel: 440523 410685
F.A.M.A. Co Ltd., Melsons Bldg, Hamrun By-Pass, Marsa. Tel: 483782

Mid-dinja

Teknologika

rubrika ta' **Pierre J. Mejlak**

Għawdex fuq l-Internet

Wara li issa l-internet ilu stabbilit f'Malta għal dawn l-aħħar snin, Għawdex jista' jiftaħar li għandu preżenza qawwija fid-dinja virtwali. Fil-fatt illum wiehed jista' jsir jaf dwar hafna aspetti mil-gżira Għawdxija permezz ta' l-internet.

Is-*site* pijuniera dwar Għawdex tibqà il-**gozo.com** li minn *website* limitata fi Frar tal-1999 żviluppat f'wahda mill-aqwa *sites* operati minn Malta. Is-*site* nfethet uffiċjalment fl-1 ta' Frar tas-sena 1999 u minn dak inhar żaruha madwar 200,000 persuna. F'dan is-*site* wiehed jista' jsib kollox dwar il-gżira Għawdxija: minn mappa dettaljata ta' kull triq, sal-bajjiet, fortifikazzjonijiet, servizzi offruti f'Għawdex, knejjes, *post-cards* Għawdxin u tagħrif dwar kull lokalità Għawdxija.

Bosta Kunsilli Lokali għandhom ukoll il-paġna uffiċjali tagħhom mal-**gozo.com**. Imma forsi l-aktar haġa li tigbed nies lejn is-*site* hija s-servizz ta' *chat room*, li ta' kull jum jgħaqqad ammont konsiderevoli ta' utenti. F'dawn l-aħħar xhur il-**gozo.com** varat ukoll is-servizz ta' *voice chat*, fejn dak li jkun jisma' u jittkellem. Il-**gozo.com** kienet ukoll wahda mill-ewwel zewġ *sites* maltin, flimkien ma' **searchmalta.com** li bdiet tesperimenta bil-WAP - internet fuq telefon ċellulari. Fl-aħħar xhur l-istess kumpanija nediet s-*site* **gozomail.com**. li qed toffri s-servizzi ta' l-*e-mail* b'xejn. Fil-futur qarib imiss issa li tinfetaħ is-**searchgoz.com** operata ukoll mill-**gozo.com**.


Tagħrif dettaljat dwar il-gżira Għawdxija jista' jinstab mis-sezzjoni ta' Għawdex ta' **aboutmalta.com**, l-enciklopedija *online* dwar il-gżejjer Maltin. Is-sezzjoni t'Għawdex, għalkemm għada qed tiġi mibnija, tinkludi ammont ta' artikli dwar bosta suġġetti relatati ma' Għawdex. Dawn ivarjaw minn artikli ġenerali ta' informazzjoni, ħarsa lejn il-folklor Għawdxin, kotba b'riferenza dwar Għawdex, arti, kultura, id-djalett Għawdxin, il-Ġgantija, iċ-Ċittadella, il-Fanal tal-Ġurdan, servizz dwar il-Ġimgħa Kbira f'Għawdex u servizz dwar il-Karnival Għawdxin, b'riferenza speċjali għall-Karnival spontanju tan-Nadur.

Site oħra dwar Għawdex hija l-**gozodirect.com**. Toffri artikli relatati m'Għawdex u tiegħu ħsieb ukoll ir-radrijiet komunitarji, il-Caritas t'Għawdex flimkien ma' verżjoni *on line* ta' din ir-rivista. Għandha ukoll servizz ta' *chat*. Is-*site* infetaħ f'Jannar tal-1999 u skond il-*counter* li wiehed isib fl-ewwel paġna tas-*site* żaruh aktar minn 21, 000 persuna.

Id-Djoċesi t'Għawdex għandha is-*site* tagħha f'**gozodiocese.org**. Hawn wiehed isib informazzjoni relatata mal-operat tal-Kurja t'Għawdex, informazzjoni dwar il-parroċċi t'Għawdex u ruxxmata tagħrif ieħor dwar l-istorja tad-Djoċesi u servizzi oħra li toffri.

Wahda mis-*sites* li nfethu dwar Għawdex hija l-**guidegozo.com**. Toffri hafna *links* għall-paġni Għawdxin flimkien ma' informazzjoni oħra relatata mal-gżira.

Imbagħad hemm għadd kbir ta' organizzazzjonijiet, gruppi u persuni oħra li għandhom *sites* dedikati għall-hidma tagħhom. L-aħjar gwida biex issib *links* għall-paġni Għawdxin tibqà' s-**searchmalta.com**. Dan sakemm jinfetaħ is-*site* **searchgozo.com**!



The All-new **CELICA**

Face-to-face with Excitement


Front on, the assertive stance and stylish poise
ignite a passion for driving excitement.
Futuristic headlamps and aggressive air intake
meld form with function.
Open up the New Celica!



debono

Rohan Arch, Zebbug. Tel: 465806 / 465642

 **PARDI ENTERPRISES LTD.**
Gozo Dealer - Tel: 556678 / 553715



Sensiela "Ejjeu Nitolbu" ta' Mons. Isqof Nikol G. Cauchi

1. *Ejjeu Nitolbu* (12-il edizzjoni, 2000) 25¢
2. *Ma' Ġesù fl-Ewkaristija* (2 edizzjoni, 1996) 50¢
3. *Ma' Ġesù fit-Tbatija* (1 edizzjoni, 1998) Lm1.00
4. *Ir-Rużarju fil-Familja Nisranija* (6 edizzjoni, 1998) 25¢
5. *F'Riġlejn Kristu Msallab* (3 edizzjoni, 1999) 25¢
6. *Fi Hdan l-Addolorata* (3 edizzjoni, 1999) 25¢

Sensiela "Manwali Klassiċi ta' Spiritwalità"

1. *L-Imitazzjoni ta' Kristu* - Kempis (1996) Lm1.50
2. *Missierna... ikun li trid Int* - S. Ċiprijanu / S. Alfonz (1997) Lm1.00
3. *Il-Mixja Spiritwali* - Scupoli (1999) Lm1.50

Sensiela "Orizzonti Bibliċi"

1. *Mixja mas-Sena tal-Knisja* - Mons. L. Sciberras (1996) Lm3.00
2. *Kristu - Hajtu u Tagħlimu* - P. Sammut (1997) Lm3.50

Sensiela "Dawl Marjan" ta' Mons. Isqof Nikol G. Cauchi

1. *Il-Madonna fit-Tagħlim tas-Santi Padri* (1991) Lm1.50
2. *Il-Madonna fil-Poeżija Ewropea* (1997) Lm2.00
3. *Storja tal-Marjoloġija* (1999) Lm2.00

Sensiela "Spirtu u Hajja"

1. *Pariri Spiritwali tal-Beatu Patri Piju* - A. Parente / R. Galea (1999) 50¢
2. *Pariri Spiritwali tal-Beatu Dun Ġorġ Preca* - B. Mercieca (Sett. 2000) 50¢
3. *Pariri Spiritwali tal-Beatu Papa Ġwanni XXIII* - G. Schembri ofm (Sett. 2000) 50¢

Sensiela "Ghejun ta' Katekesi"

1. *Il-Pjan tal-Fidwa fil-Bibbia* - G. Schembri ofm (1999) Lm1.50
2. *Il-Ġrajjet Ewlenin tal-Knisja* - Mons. Isqof Nikol G. Cauchi (1999) Lm1.50
3. *Il-Ġublew: X'inhu u Għaliex* - Mons. Salv Borg (1999) Lm1.50
4. *Il-Quddiesa Mfissra* - Mons. Isqof Nikol G. Cauchi (2000) Lm1.50
5. *Is-Sagramenti f'Hajjita* - G. Schembri ofm (Ott. 2000) Lm1.50

Kotba ohra ta' Spiritwalità ippubblikati separatament

1. *Nistriehu fil-Mulej* - A. Sultana (1984) Lm1.00
2. *Nitolbu għall-Erwieħ Ikkonsagrati* - Mons. Isqof Nikol G. Cauchi (1988) 50¢
3. *Żjajjar lil Ġesù Sagramentat* - Mons. Isqof Nikol G. Cauchi (1989) 75¢
4. *Ġawhar ta' San Ġwann tas-Salib* - A. Camilleri (1992) Lm1.00
5. *Id-Devozzjoni lejn il-Qalb ta' Ġesù* - Mons. Isqof Nikol G. Cauchi (1986) 50¢
6. *Il-Qima lejn il-Qalb Imqaddsa ta' Ġesù* - P. Sammut (1994) Lm1.50
7. *Armoniji ta' Hsieb u Fidi* - Profs. Ġ. Aquilina (1995) Lm1.00
8. *Mulej li Jaghti l-Hajja* - Mons. Isqof Nikol G. Cauchi (1994) Lm1.00
9. *Marija Għallimna l-"Iva" tiegħek* - C. Zichetti (1999) 15¢
10. *Hawn hi Ommok* - A. Xuereb (1999) Lm 1.00

Dawn u kotba ohra tal-Lumen Christi Publications jistghu jinkisbu minn għand il-librara ewlenin tal-kotba reliġjużi jew billi tikkuntattja lid-distributur fil-

LUMEN CHRISTI MEDIA CENTRE

Triq Fortunato Mizzi, Victoria, VCT 111, Għawdex.

Tel: 560496/7 Fax: 561860

e-mail: lumenchristi@gozodirect.com homepage: www.gozodirect.com/lumenchristi